

کوشتنی ژنان

به بیانوی شهرهف و ئابروو

له نیوان

نه ریتی کۆمه لایه تی وشه ریه تی

ئیسلامیدا

مه لا ئیدریس ژالهیی

کوردستان ۲۰۰۸

ناسنامهی کتیب :

ناوی کتیب : کوشتنی ژنان به بیانوی شهرهف و ئابروو

نووسینی : مه لا ئیدریس ژالهیی

تایپ : باوکی ژیار

دیزاین : ئاسۆ وه هاب

دیزاینی بهرگ :

چاپی یه کهم : ۲۰۰۸

تیراژ :

چاپخانهی :

ژماره ی سپاردن (۱۱۹۱) وه زاره تی روشنییری

پیدراوه

به ناوی خوای به خشندهی میهره بان

پیشه کی

سو پاس و ستایش بو خودای په روهردگار، سلاوات و رهمه تی بی پایان له سهر گیانی پاکي پیروزی پیغمبر ﷺ بیټ، ههروه ها له سهر خانه واده و شوینکه وتوانی هه تا پوژی دووایی، په روهردگارم شایه تی ددهم که ته نها تو شایانی په رستی، تاك و ته نها و بی هاوه لی، یاسا بریاردان و فرمان ده رکردن ته نها شایانی خوته، وه شایه تی ددهم که پیشه و امان محمد (ﷺ) نیراوی تویه بو سهر ئیمه به په یامی ئیسلامی پیروزه وه که له سایه ی ئهم ئاینه پیروزه وه مرو قایه تی له سه رگهردانی و نه فامی پرگار ده بیټ و ده گاته ئاسوده یی هه می شه یی و به ختیاری راسته قینه .

په روهردگارم شاهید به ئهم چند دیرهم بو ره زامه ندی تو نووسیوه ده سا توش به به زه یی خوت لیم قه بول بفرموو به

پیټ و به ره همداری بکه و بیخه ره سهر ته رازوی خیرو چاکه کانم وله پوژی دووایی به که لکم بیټ ئه و پوژی که ﴿يَوْمَ لَا يَنْفَعُ مَالٌ وَلَا بَنُونَ﴾ . خوینه ری به ریز ماوه یه که خولیای پشکنین و گه رانم به شوین ئه و ئایات و فهرمودانه ی که خویندنه وه ی جیا وازیان بوکراوه و ههروه ها ئه و ته فسیرو ته ئویل و راو ئیجتیه ادا نه ی که له کتیبه شه رعیه کانداهیه، ئهم نووسینه موته وازیه ی پیشکه شتی ده کهم به ره می ئه و گه ران و پشکنینه یه، خوا یار بیټ زنجیره نووسینیکم به ده سته وه یه به مه به سستی هه له ینجانی ئه و خویندنه وه و لیكدانه وه جیا وازانه ی بو ده قه پیروزه کان کراوه سه باره ت به جیبه جیکردنی حوکه مه شه رعیه کان، هه له به ته مه به ستم ئه وه نیه بلیم ئهم ریتمه ی هن گرتوومه به ر شتیکی تازه یه و تا ئیستا که س په یی پی نه بر دووه به پیچه وانه وه من را و بوچونی زانا گه وره کانی ئیسلامم کردووه به بنه رت بو ئهم نووسینه، به لام ئهم جو ره خویندنه وانه هیچ نه بیټ جیا وازه له خویندنه وه ی باوی ناو

مهیدانه جه ماوه رییه ئاینیه که ی ئه مپرو، راستیت پیدایم
 ئه وهی که هانیدام بو هه لبراردنی ئه م بابه ته و کردنی به به شی
 یه که م له م زنجیره باسه دوو خاله، یه که میان: وه کو کوردیکی
 موسلمان و ماموستایه کی ئاینی به ئه رکی سه رشانمی ده زانم
 پاریزگاری له ئاینه که م بکه م له به رامبه ر ئه و که سانه ی
 که تومه تی ناعه داله تی و سته م کاری ده دهنه پال به تایبه تی له
 حوکم و یاساکانی سه باره ت به ژناندا .

دووم: هه ست به لیپرسراویتی کردن به وهی که پیویسته
 هه لویستم هه بیته به رامبه ر ئه و هه موو ناعه داله تییه ی
 به بیانوی ئاین به رامبه ر به ژنان ده کریت، واته خه مخوری بو
 تویرتی ژنان هانیداوم ئه م راستییه ئاشکرا بکه م، خوینه ری
 به ریز من له م نوسینه دا به جیاواز له برا نوسه ره کانی تر
 باسی ئه وم نه کردوو که ژن له شارستانیه کونه کاندای چون
 بووه و پاشان له سایه ی ئیسلامدا چون مافه کانیان دابین
 کراوه، یان شاهیدی پیاو له گه ل ژن بوچی جیاوازه و
 به شه میراتی نیرینه بوچی له میینه زیاتره و فره ژنی بوچی

ریگه ی پیدراوه و به چی مه رجیک دروسته، یان ته ئکید
 کردنه وه له سه ر ئه وه ی که له قورئاندا مافه کانی ژن دیاری
 کراوه و به م شیویه و به و شیویه ریژی لیگراوه،
 خواپاداشتی ئه وان بداته وه که به تیروته سه لی
 باسیان کردوه وه قی خویمان پیداره، پیویست به وه ناکات
 ئیشاره تی پی بده مه وه، گرنگی نوسینه که ی من له وه دایه
 کردنه وه ی گریکویره که یه به ئاقاریکی تر دا، (ئیشکالیه تی
 خویندنه وه ی موسلمانان بو ژن، یان سه یر کردنی ژن
 به چاویلکه ی عورف و عاداتی کومه لایه تی به دهر له ئیسلامی
 راسته قینه، لای هه مووان ئاشکرایه ئه مپرو ئیشکالیکمان
 هه یه ئه ویش به ته قلید خویندنه وه ی ئیسلامه (له لایه ن
 جه ماوه ره وه)، واته ده قبه ستن و نه بونی خویندنه وه ی
 جیاواز، هه روه ک له سه ره تاوه ئاماژه م پیدای ئه م نوسینه
 ره خنه یه له و خویندنه وه باوه، قبولکردنی ره خنه ش نیشانه ی
 فراوانبینی وزیندویه تی و نه ترسانه، چونکه بی گومان هه ر
 به رنامه و ئاینیک قه بولی ره خنه نه کات ئه وه نیشانه ی ئه وه یه

که قریۆکه و زوله ناو ده چیت، ئاینه که شمان ئه گهر وا بووایه بهم پرشنگدارییهی نه ده گه یشته ئه پرۆ،

مه به ستم له م ووتانه ره خنه گرتنه له و خویندنه وانهی که بو دهقه پیروزه کانی قورئان و سونهت کراون، گومانی تیدانیه یه کیك له هوکاره کانی به زیندوو مانه وهی ئه م ئاینه ئه وهیه که له هه موو سهردهم و شوینه جیاوازه کاندایه گویرهی ئه و سهردهم و شوینه خویندنه وهی گونجاوی بو کراوه و خویندنه وه نه گونجاوه کان که به که لکی ئه و سهردهم و شوینه نه هاتوون ره تکرارونه ته وه، ئه مهش پرۆ و کاکلهی ئاینه پیروزه که مانه، چونکه ئیسلام بو ئاسانکاری و خزمهت کردن و به به هه شت کردنی ژیانای دنیا هاتوو، قورئان ده فه رمویت :-

*... هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ ... ﴿الحج ۷۸﴾

*... مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ... ﴿المائدة ۶﴾
*... يُرِيدُ اللَّهُ بِكُمْ الْيُسْرَ وَلَا يُرِيدُ بِكُمْ الْعُسْرَ... ﴿البقرة ۱۸۵﴾

*... يُرِيدُ اللَّهُ أَنْ يُخَفِّفَ عَنْكُمْ وَخَلَقَ الْإِنْسَانَ ضَعِيفًا ﴿النساء ۲۸﴾

ئه مانهش چه پکیکن له فه رموده کانی پیغه مبه رمان ﷺ که دیسان ته ئکید له سه ر ئه م راستیه ده که نه وه :-

- {يسروا ولا تعسروا وبشروا ولا تنفروا} .
- {انما بعثتم ميسرين، ولم تبعثوا معسرين} .
- {انما بعثت بحنيفية سمحة} .

ئه وه قورئانی پیروز کۆتا ده ستور بو ژیانای مرو قایه تی هه تا کو قیامهت، بانگمان ده کات بو ئاسانکاری و گونجاندن و ریکخستن، ئه وهش هیدایهت و پرینمونی پیغه مبه ره که مان ﷺ که له هه موو کاریك ئاسانه که یانی هه لبژاردوو، بارسوک و موژده به خش بووه، مامۆستا و پیشه و امانه، گومانی تیدا نیه ئه وهی وانه بییت ئه و له سونهت و ریبازی

خۆشه‌ویستمان وه‌رچه‌رخاوه چونکه فه‌رمویه‌تی {ه‌ذا سنتی
ومن رغب عن سنتی فلیس منی} واته: ئەمه پ‌یگه‌ و‌پ‌ی‌بازی منه
هه‌رک‌ه‌س لی‌ی ل‌ابدات له نه‌ته‌وه‌ی من نیه .

سابه‌ل‌کوو ئەمه خ‌وايه تو‌یژ‌ه‌رو زاناو خاوه‌ن فیک‌ر و قه‌له‌مه
به‌ب‌رشته‌کان لایه‌ک له‌م ب‌واره ب‌که‌نه‌وه‌و هه‌ول‌ی ج‌ددی ب‌ۆ ب‌خه‌نه
گه‌رو چا‌و‌ود‌ل‌مان به‌به‌ره‌می ره‌سه‌ن و‌ها‌و‌چه‌رخ پ‌رووناک
بی‌ته‌وه ... له‌ پایاندا خ‌وین‌ه‌ری به‌پ‌یز، ته‌نها ک‌تیب‌ه‌که‌ی
په‌روه‌ر‌د‌گار هه‌له‌ی تیدانیه، زانای ب‌لیمه‌ت و‌هه‌ل‌که‌وت‌وو
پ‌یشه‌وا شافیعی ک‌اتی‌ک ک‌تیب‌ی به‌نا‌وبانگی (الرساله) ی نوسی
دا‌وای کرد له‌یه‌کی‌ک له‌ ق‌وتابیه‌کانی ب‌وی ب‌خ‌وین‌یت‌ه‌وه ب‌ۆ
ئه‌وه‌ی هه‌له‌چنی ب‌کات، په‌نجا جار ب‌وی ده‌خ‌وین‌نه‌وه هه‌موو
جاری‌ک له‌و جارانه ک‌ۆمه‌لی‌ک هه‌له‌و نا‌ته‌وا‌وی له‌ ک‌تیب‌ه‌که
ده‌د‌و‌زیت‌ه‌وه‌و پ‌اس‌تی ده‌کات‌ه‌وه، له‌خ‌وین‌دنه‌وه‌ی
په‌نجا‌ویه‌که‌مین جاردا ده‌فه‌رم‌و‌یت ئیت‌ر به‌سه‌مه‌ی‌خ‌وین‌ه‌وه
ته‌نها ک‌تیب‌ه‌که‌ی په‌روه‌ر‌د‌گار ﴿القرآن﴾ ته‌وا‌و و بی‌ه‌له‌یه .
خ‌وین‌ه‌ری به‌پ‌یز..

له‌پاش خ‌وین‌دنه‌وه‌ی ئه‌م چ‌ه‌ندلا‌په‌ره‌یه
ره‌خ‌نه‌و پ‌یشه‌نیا‌ره‌کان‌ت به‌م پ‌یگایانه‌ی خ‌واره‌وه‌ په‌وانه‌ ب‌که
منیش ده‌یخه‌مه سه‌ر چا‌وانم

ژماره ته‌له‌فۆن : ئاسیا سی‌ل – ۰۷۷۰۱۵۱۰۹۴۲

ئیمیل : adrezhaliy@yahoo.com

مه‌لا ئیدریس ژاله‌یی

به‌کالۆریۆس له‌ زانسته ئیسلامیه‌کان-پ‌یش نو‌یژ‌و و‌تارخ‌وین

له‌که‌لار

وتیه کی پیویست

ئەم نوسینه لەکوۆتایی سالی ۲۰۰۵ نوسراوه، سهرهتا بهزنجیره ووتاریك بو پوژنامه نوسراوه، پاشان لهم دوواییه دا چهند برادهریك داوایان لیكردم بیکهه بهکتیبیک، منیش پاش چاپیداخشانهوهو دووباره دارشتنهوهی بهشیوهیهك كهبو کتیب دهستبدات ئامادهه کردهوه، شایانی باسه پیش ئهوهی من ئەم کاره بکهه و کتیبه که به چاپ بگهیهنم، ئهوهندهی من چاوم پیی کهوتیبیت دووکتیبی تر "کوردی" بههه مان مه بهست بلأوبوووه یه کیکیان له نوسینی ماموستا: د. محمدگه زنهیی، به ناوی "کوشتنی ژنان بههههجهتی شهرهف و ناموس نیشانهی بی دهسه لاتییه"، ئهوی تریان له نوسینی ماموستا عمر عبدالعزیز به ناو نیشانی "کوشتنی ژنان به بیانوی عار و ئابروو شتنهوه" خوا پاداشتیان بداتهوه و نمونهیان زوربکات بریکی باش له که لینه کهیان پر کردوتهوه، به لام منیش تازه کاره کهه به ریخستبوو، سهره پرای

ئهوهش که به بوچونی خوم نوسینه کهی من تهرحیکی جیاوازه و خوا یاریت دریزه ی ده بیت له پرووی ترهوه، بویه بریارم دا ئەم به ره مه پیشکهش بکهه، ئهوهش پیویسته بو تریت له دارشتنهوهو کهه و زیاد کردنه که دا سودم له ههردوو کتیبی ناوبراو وهرگرتوووه خوا نمونهیان زور کات .

بهشی یه کهم

له دهروازهوه

چهند ووشهیهك له وهسفی ژندا

ژن ئه و په گهزهیه که خوای گه وره کردوو یه تی به هه وینی
ژیان، ئه و مروقهیه که پیاو بهی ئه و بوونی نیه، ئه و
فریشتهیه که هیماو سومبولی ئاسودهیی و پاکی و
لیبوردیه، مه لا محمدی جهلیزاده جوانی گووتوو که له دیپره
شیعریکیدا ده لیت:

ژن زینه تی دونیانه، ئه مانه تی خودانه
حه بیبی موسته فانه، قه لاتن له بومیردان

له دهروازهوه

کهواته ژن، ئەگەر زینەتی دنیا بێت و ئامانەتی خۆی گەرە
 بێت لەسەر زهویدا و خوشەویستی پیغەمبەری خوا بن ﷺ
 که بەپزێرتین و خوشەویستتین کەسە لەلای خۆدا، ئیتر
 چۆن دەبێت بەبیانوی ئاینی خواوە ستەمی لیبکریت و ماف
 و ئازادییەکانی بە ژێر پیووە بکریت، ژن هیچی لە پیاو کەمتر
 نیە بەلکو بە پیچەوانەو لە زۆربەیی بوارەکاندا دەوری ژن
 چالاک و کاریگەرترە، ژن بو خزمەتکاری پیاو دروست
 نەکراوە، ئەویش مەروڤیکە ئازاد و سەرەخۆ وەکو پیاو، مەلای
 گەرە لەدیڤرە شیعیکی تردا دەلیت :

ژنیش وەک موزەکەرە، عەینەن ئەویش بەشەرە

چاولادانی لەسەرە، هەردوو لەیەک حوکمدان

(ژن لەبیری مەلایەکی کورد پەرەردا- مەلا ادیسی ژالەیی- گۆقاری گێرفان، ژمارە- ۱۰- سالی
 ۲۰۰۸)

ئەو هی بو پیاو پەوا بێت بو ژنیش بە هەمان شیوێ پەوا،
 ئەگەر پەوا بێت بو پیاو دەربچیتە دەرەو و کاربکات،

فەرمانبەر بێت، کاربەدەست بێت، خاوەن کارگەو سەرمایه‌دار
 بێت، بو ژنیش بە هەمان شیوێ پەوا، بەلام بەداخەو ئەو
 ناهەقیە گەرەیهی کە پیاو لەبەرمانبەر ژندا کردوویەتی
 دزیوتین و سامدارترین تاوانە کە لە میژوی بونەوێردا
 کراوە، تەماشای میژوو بکە هەر لە زیندە بەچال کردن
 و سوتاندن و بەخۆلەمیش کردنی هەتاکو بەکۆیلە کردن
 و حسابی مەروڤ بو نەکردن و بەشمەک کردن و ئازاردانی بە
 هەمو شیوێیەک بەلگەن لەسەر ئەم راستییە، هەلوێست نەبون
 و بی دەنگ بوون لە بەرامبەر درێژەپیدانی ئەم ناهەقیانە
 خۆی لە خۆیدا گەرەترین بیویژدانیه، هەق وایە ئیمەش
 ئەمەرو بو ئاسودە بوونی ویژدانمان پی لە هەندی لە
 تاوانەکانمان بنیین کە لە بەرامبەری ئەواندا ئەنجاممان داو،
 داوای ئی خوشبۆن لە خۆدا بکەین و داوای ئی بوردن لە
 ئەمانیش بکەین لەبەرمانبەر بی دادیەکانی وەکو لە بێشکەدا
 مارەبڕین و بە زۆر و بە بی دلخواز بەشودان و ژن بە ژن کردن
 "شیغار" و خوین بایی پیکردنیان، هەرەو هەر ریگە لیگرتنیان

له خویندن و قوتابخانه، بی بهش کردنیان له میرات و سامان، کوشتن و خوین پشتنیان به بیانوی شهرهف، پیگه گرتن له شووکردنیان به بیانوی هاوشان نه بون که سه ره نجام سه ری سپیان هونیه ته وه و پیر بوون و به زه لیلی مردون و له زه تیان له ژیان و مال و مندالیان نه چه شتووه، ئەمانه مشتیکن له خهرواری ئەو ستهم و ناره وایبانه، ئەوهی راستی بیته ئەوهی زیاتر مه به ستهم لیبره دا بیلیم ئەوهیه که سه رچاوهی ئەم ستهم و ناره وایبانه ئاینی پیروزی ئیسلام نه بووه به لکو کولتوری پزیو و داته پیوی چاخ و سه رده مه دووا که وتوووه کانه که ئەم ستهم و بی وویژدانیهی له سه ر بینا کراوه، پیویسته بزاین دهقی پیروز و سابیتی ئیسلام ته نها قورئانی پیروز و فهرموده کانی پیغه مبه ره (ﷺ) و له مه بگه ریته وه خه رمانیکی که له که بووه له میژوو و بیروبوچونی مروقه کان، بیگومان له م پروه شه وه جیاوازی نیوان ئەم دهقه پیروزانه و میژووی ژبانی موسلمانان له سه رده مه جوړاوجوره کاندانا سمان و ریسمانه، که واته ده توانین ره خنه

بگرین و شهن و کهویکی ئەو میژوو بکهین، چونکه ته نها دهقی قورئان و فهرمودهی پیغه مبه ره (ﷺ) ره خنه ی لی ناگیریت و له م دوو سه رچاوه بنه ره تیه بگه ریته وه هه موو کایه کان شایانی ره تکرده وه و ره خنه لیگرتنه، ئەمه له لایه که وه، له لایه کی تره وه زوریک له ئایه ته کانی قورئانی پیروز و فهرموده کانی پیغه مبه ره (ﷺ) خویندنه وه و ته فسیر و ته ئویلی زیاتر هه لده گرن، ئەم خویندنه وانه ش له سه رده میکه وه بو سه رده میکی تر قابیل به گوړانکارین، که سیش به وه کافر نابیت و له دین ده رناچیت که خویندنه وه و تیروانینی جیاوازی هه بیته له به رامبه ر تیروانین و خویندنه وهی که سانی تر بو حوکمیکی شه رعی، بو نمونه زانیاری ده رباره ی هوکاری دابه زینی ئایه ته کانی قورئانی پیروز "اسباب النزول" یه کیکه له کۆله که بنه ره تیه کانی ته فسیر و لیكدانه وهی قورئان، ئەم زانسته باس له وه ده کات که ئایه ته کانی قورئان و هه روه ها فه رموده کانی پیغه مبه ریش (ﷺ) به هه مان شیوه هه ریه که یان به مونسه به ت و

هۆکاریکه وه دابه زیون و فەرمايشت کراون، واته پروداویک پرویداوه یان هۆکاریک هه بووه یان باو بووه و سه ره نجام قورئانی پیروژ یان فەرموده ی پیغه مبهه (ﷺ) له باره یه وه هاتوون و چاره سه ریان کردووه و حوکمیکیان له باره یه وه داوه، که واته سه رچاوه ی سه ره کی ئیسلام که قورئانی پیروژ و فەرموده کانی پیغه مبهه (ﷺ) له بارو دۆخیکدا په یوه ست بوون به واقیع و سه رده م و ژینگه یه که پروداوگه لیك تییدا پرویداوه یان کیشه یه که هه بووه و ئەم دهقه پیروژانه قسه یان له سه ر کردووه و چاره سه ریان کردووه، ئەمه ش زیاتر ئەو رایه ده سه لمینیت که پیویسته خویندنه وه و لیكدانه وه ی تر بکریت بۆ دهقه شه ریه پیروژه کان که له گه ل ئەم شوین و سه رده مه دا بگونجییت، خوینه ری به پریز ئەم چه ند دیپه ده خمه پیش چاوت به ئومیدی ئەوه ی به شداریکردنیك بییت له م بواره دا و ببیته هۆکاریک بۆ شله قاندنی ئەم گو مه مه نگه و دروستکردنی ده رفه تیك بۆ به ره م هیئانی ئیجتیهاد و بۆچونیکی گونجاو به م سه رده م و کات و شوینه.

چه ند مافیك له مافه کانی ژنان

جیگه ی خویه تی لی ره دا به کور تی ئا ما ژه به کومه له مافیکی سه ره تایي ژنان بکه م که په نگه زوریك له مهینه تی و توندوتیژی هکان که دژ به ژنان ئەه نجام ده دریت له نه زانی و جاهیل بوون به م مافانه سه رچاوه ی گرتبییت، له و مافانه ش :

*** مافی ئافره ت له دا کوکی کردن له مافه کانی خوی :**

که س ناتوانییت ده نگی که س کپ بکات چونکه ئەوه دژی فیه رته ت و سه روشتی مرو قایه تیه، هه روه ها دژی پینماییه کانی ئاینه، پیشه وا عومه ر کوپی خه تاب (ﷺ) ده فهرمویت : "متی استعبدتم الناس وقد ولدتهم امهاتهم احراراً"،

واته: خه لکی به ئازادی هاتونه ته دونیاوه مافی خوشیانه به ئازادی بزین، سروشت و فیتره تی مروقه ئازادانه دروست کراوه و ژنیانی ئازادیش پیی دهوتریت ژیان، مه به ستم له یاخی بوون ئازاد بوونه له هه لبرژاردندا، رازی نه بوون و مل نه دانه به ستم و ناره وایی و ماف خوراویی، له سهردهمی پیغه مبهردا (ﷺ) له کاتی دابه زینی وه حی ئاسماندا ژنان توانیویانه مومارده سی ئەم مافی خویان بکه و رازی نه بن و بلین بو؟! فرموو سهیری ئەم فرموده یه بکه { قال رسول الله (ﷺ) يا معشر النساء تصدقن و أكثرن من الاستغفار فأنی رأیتکن أكثر أهل النار، قلن و مالنا أكثر أهل النار؟ قال : تكثرن اللعنة و تكفرن العشير } .

واته: پیغه مبهردا (ﷺ) جاریکیان فرمووی : ئەی کۆمه لی ژنان خیر زور بکه "ببه خشن"، زور داوای لیخشبون له خودا بکه چونکه دۆزه خم پیشاندر زوربه ی خه لکه که ی ئیوه بوون، ووتیان: بوچی زوربه ی خه لکه که ی ئیمهین!؟

پیغه مبهردا (ﷺ) هوی ئەمه ی بو پروونکردنه وه، (هه ر کۆمه لیك ئەو ره وشتانه یان هه بیته زورینه ی خه لکی دۆزه خن) . ژنیکه له مه جلیسی پیغه مبهردا (ﷺ) دهنگ هه لده بریت و پرسیار ده کات و ده لیت بوچی ئەی پیغه مبهردا خوا؟ نالین ئەمه پیغه مبهردا خوایه و نابیت کهس له پرویدا سه ر هه لبریت و بی دهنگ بیت و له سه ر مافه کانی خوی به دهنگ نه یهت، هه روه ها نه خودی پیغه مبهردا (ﷺ) نه هاوه له کانیشی (ﷺ) که سیان نارازی نه بوون به م دهنگ هه لبرینه ی ژنه کان، ئەمه نمونه یه که له چهنده ها پروداوی تر که له سهردهمی پیغه مبهردا (ﷺ) پرویانداه .

هه روه ها له پاش پچرانی په یوه ندی ئاسمان و زهوی و نه مانی وه حی و وه فاتکردنی پیغه مبهردا (ﷺ)، ژنان به پشت به ستن به قورئان و ژیاننامه ی پیغه مبهردا (ﷺ) مافی سروشتی یاخی بوون و مل نه دان و نارازی بوونیان به کاره ی ناوه، له سهردهمی خه لافه تی عومهری کوری خه تابدا (ﷺ) پوژیک عومهر له ووتاری هه ینی له مزگه و تدا باسی که مکردنه وه ی

مارهیی ژنان دهکات و دهیهوئیت سنوریك بو مارهیی دابنئیت، بریکی دیاری کراو دیاری دهکات، بهلام ژنیك ههلهدهستئیت ودهلیت : ئەهی عومەر بوئ نیه یهکلایه نه ئەم بریاره دهربکهیت، چونکه دژی بهرژهوهندی ژنانه ههروهها بو پالپشتی رایهکههی خوئی ئایهتیکی پیروز دهکات به بهلگه کهدهفرموئیت: {وَإِنْ أَرَدْتُمْ اسْتِبْدَالَ زَوْجٍ مَّكَانَ زَوْجٍ وَآتَيْتُمْ أَحَدَهُنَّ قِنطَارًا فَلَا تَأْخُذُوا مِنْهُ شَيْئًا أَتَأْخُذُونَ بِهَتَانَا وَآثْمًا مُبِينًا} {النساء ۲۰}، عومهریش یهکسهر پاشگهز دهبیتهوه له رایهکههی و ئیعتراف دهکات که ههلههی کردووه و دهلیت ههموو کهسیک له عومەر شارهزاتره، عومەر ههلههی کرد و ئەو ژنه راست دهکات .

بهپیی پینماییهکانی ئاینی ئیسلام ژنان دهتوانن رازی نهبن به یاسا و ریسیایه که ماف و نازادییهکانیان زهوت دهکات، من لیروهه بهبی دوودلی و بهپشت بهستن بهبهلگه راست و رهوانهکان(قورئان وسونهت)، دهلیم ئەهی ژنی بهریز، کافر نابیت و کاریکی ناشه رعیت نهکردووه ئەگه رازی نهبیت بهو

ستهه و چهوساندنهوهیهی که بهرامبهرت دهکرئیت، چونکه توو نازادیت، پاشکو نیت، شئیت نیت تاكو من لهجیاتی توو بریار بدهم، توو تهکلیف و ئهركت لهسهه شانه، تووش وهكو من مروقییت، قازانج و زهرههت خوئ باشتهه دیزانئیت، بریار لهدهستی خوئدایهه، رازی مهبه من بهناوی دینهوه کوئلهو دهست بهسهه و ژیر چهپوکت کهم، کاریکت بهسهه بیئم ژنیانی دونیات لی بکهه بهدوزهخ و وههات لیبکهه پهنابهرئیه بهرکاریک بهرهو دوزهخ بتبات، دین ئەگهه دینی خوا بیئت چون ریگهی چهوساندنهوهی مروقهکان دههات، چون دایکه گیان و خوشکی دلسوز و هاوسههه بهریز و نازیز سوک و بی نرخ دهکات، ئاینی ئیسلام ئەو ئاینه پیروزهیه که پیغهمبهههکههی (ﷺ) دهفرموئیت: { ما أكرم النساء الا كريم و ما أهانهن الا لئيم}، واته:تهنها کهرامهتدار و بهریز ریزی ژن دهزانئیت ئەوه بی کهرامهت و بی ریزه که ریز و کهرامهتی ژن نازانئیت . ههروهها دهفرموئیت :

* {أَكْمَلُ الْمُؤْمِنِينَ إِيمَانًا أَحْسَنَهُمْ خَلْقًا وَخِيَارَكُم خِيَارَكُم لِنِسَائِهِمْ} ، رواه الترمذی و قال حدیث حسن الصحیح .
 واته: ئە و موسلمانە بەتەواهی باوەری بەخوا هەیه که خووی جوانە و رەفتاری شیرین و پەسەندە، چاکترینیشتان ئەوانەن که چاکترن بو خیزانە کانتان، واتە لەگەڵ (دایک، خوشک، هاوسەر، کچ، ...) چاک و باشن، که واتە ئەی ژنی بەرپز دین و ئاینی تو ئە و دینەیه که پریت دەگریت و مافە کانت ژیر پی ناخات .

* مافی چوونەدەرەو و بەشداری کردن

بەلگەیهک نیه که پیغمبەر (ﷺ) قەدەغە ی دەرچونی ژنانی کردییت، بە پیچەوانەو زۆربە ی جار هانی داون لەسەر چوونەدەرەو ی مال، بۆنمونه نویتز که پایه یه کی گەورەیه لە پایه کانی ئیسلام بە جیهینانی بە کۆمەل خیره که ی زۆر زیاترە لە نویتزی تەنهایی، چونکه نویتزی جەماعەت لە

مزگەوتدا وەکو زانایان دەلین "شیعار و دروشمی ئاشکرای ئیسلامە"، ئەمەش فەرموودەیه که لەسەر خیری زۆری نویتزی بە کۆمەل هاتووە :
 * {عن ابن عمر-رضی- ان رسول الله(ﷺ) قال: صلاة الجماعة أفضل من صلاة الفذ بسبع و عشرين درجة} متفق علیه، واتە: پیغمبەر (ﷺ) فەرموویەتی: نویتزی بە کۆمەل بیست و حەوت پله گەورەترە لە نویتزی تەنها .

هەر وەها پیغمبەر (ﷺ) داوای کردووە ژنانیش لە بە جیهینانی ئەم دروشمە بی بەش نەبن و هاتوچۆی مزگەوت بکەن و نەهی کردووە لەوەی قەدەغە بکرین لە نویتزکردن بە کۆمەل لە مزگەوت :

* { قال رسول الله (ﷺ): اذا استأذنکم نساؤکم الى المساجد فاذنوا لهن } ، واتە: پیغمبەر (ﷺ) فەرمووی بە پیاوان: پرێگر مەبن لە هاتوچۆی ژنە کانتان بو مزگەوت .

پروون و ئاشکراشە که مزگەوت لەو سەردەمەدا شوینی پەرستن و سیاسەت و پراویژکاری و شوینی پیشوازیکردنی

میوان و وهفده بیانیهکان و پیکخستنی کاروباری سهربازی و زانکو و پیگهی فییرکردن و هوئی وهرزش و کوپ و میزگردی پوئشنبیری و بوارهکانی تر بووه، خوینهری بهریز لییره دا له بهر دریز نه کردنه وهی نوسینهکه و پهیره و کردنی کورتبری بابه ته که به لگه کانم له سهر نه جامدانی ئەم چالاکیانه له مزگه وتدا وله سهردهمی پیغه مبهردا (ﷺ) به دریزنی نه نوسیوه ته وه، هه موو ده زانین کاتی نویره کان له پینچ نویره نزیکهی سیانیان شه وه و درچون و هاتووچو کردنه که به شه و بووه، که واته پیغه مبهردا (ﷺ) پازی نیه ژنان قه دهغه بکرین له و بوارانه ته نانهت ئەگهر هاتوو کاتی ئە جامدانیان به شه ویش بییت، مه به ستم ئە وه یه بلیم ئیستا ئە و چالاکیانه له کایهکانی تر دا ئە انجام ده درین، به لکو له مزگه وتدا ته نها نویره کان ده کریت، ئە مهش به لگه یه له سهر ئە وهی که پیغمبهردا (ﷺ) ده رگای دانه خستوو و ریگهی نه گرتوو له ژنان که هاوبهش و به شدار بن له هه موو بوارهکاندا، ههروه ها کو مه لیکی تر په رستنی به تیکه ل هیه وه کو حه ج و

جیهاد" له دووایی زیاتر باسیان ده که م "ههروه ها نویره بارانه، یان نویره جهژنه کان که له دهشت و دهرو شوینه دورهکاندا کراوه، (له سهردهمی پیغه مبهردا (ﷺ) ته نها یه ک جار نویره جهژن له ناو شاردا کراوه ئە ویش له بهر باران بارین نه یانتوانی ده رچن) پیغه مبهردا (ﷺ) داوای کردوو ئە و ژنانهش که نویره ناکه و له حالی بی نویره (العاده الشرعیه) دان به شدار له مه راسیمی ده رچون بو نویره جهژنهکاندا بکه ن، ئە مهش به لگه یه له سهر ئە وهی که ده رچوونه که ته نها بو نویره کردن نه بووه به لکو بو" راهینان و فییرکردنی ئومه ته که هی بووه" ههروه ها بو موماره سهی کار به هاوکاری و موشاره که کردن بووه ."

له لایه کی تره وه بوونی دهنگی ژنان له هه موو مه جلیس و کوپهکانی پیغه مبهردا (ﷺ) ههروه ها له مه جلیسی جینیشینهکانیدا (ﷺ) به لگه یه له سهر به شدار یکردنی به ردهوامی ژنان له هه موو کایه و بواره زیندوو هکانی ژیاندا،

دهبیینیت جاری وا ههبووه لهو دانیشتنانهدا تهنانهت باسی کاری شهرعی نیوان پیاو و ژن کراوه و ژنیش دهنگی ههبووه و بهشداری کردووه، ژنانیش بهبی شهرم کردن لهو جوړه پرسیارانهیان ئاراسته کردووه زۆربهی جار له خودی پیغهمبهریش(ﷺ)، ووتهی "لا حياء فی الدین" یش ههلهم جوړه رووداوانهوه سهراوهی گرتووه .

* حهج پایهیهکی تر له پایهکانی ئیسلام:

حهج پینجهم پایهیه له پایهکانی ئیسلام، چونکه پیغهمبهر(ﷺ) دهفرمویت: {بنی الأسلام علی خمس، شهادة أن لا اله الا الله و أن محمدا رسول الله، و اقام الصلاة، و ایتاء الزکاة، و حج البيت، و صوم رمضان} رواه مسلم و البخاری، ههروهها پیغهمبهر(ﷺ) لهبارهی حهجهوه دهفرمویت:

{من ملك زادا و راحله تبلغه الى بيت الله الحرام، فلم يحج، فلا عليه ان يموت يهوديا او نصرانيا، وذلك ان الله تعالى يقول: ﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتِطَاعَ اِلَيْهِ سَبِيْلًا وَمَنْ كَفَرَ فَاِنَّ اللّٰهَ غَنِيٌّ عَنِ الْعَالَمِيْنَ﴾ رواه ابن حبان و البيهقي .

واته: پیغهمبهر(ﷺ) دهفرمویت: ههركهسیك توانای گهیشتن بهمالی خودای ههبییت و حهج نهکات و لهسهه ئهه حاله بمرییت ئههوا ئارهزووی خویهتی لهسهه ئاینی جولهکه یان مهسیحی دهمرییت ، ئهههش لهبهه ئههوهیه چونکه خوای گهوره دهفرمویت: - ﴿ئهرکیکی خوا ههیه بهسهه ههموو خهلهکهوه که پیویسته بهجیی بهینن ئههیش حهجی مالی خوایه بهشهرتیك توانایان ههبییت وه ههركهسیك باوهپری بهحهج نهبییت ئههوا خوداش دهولهمهندهوبهه باوهپ نهبونه ههچ له مولکی بهرینی کهم نابیتهوه﴾ .

مه بهستی سهرهکی له حهج کردن :

تیکهلی به مانای به شداریکردن و هاوشان بوون له بهجی هینانی ئهرك و فهрман و بهدی هینانی مافهکاندا له مه راسیمی حهجا زور به جوانی پهنگ ده داتهوه، خوی پوچ و کاکله و مه بهستی سهرهکی له حهج بریتی یه له په رستنی خودا به هاوبهشی و بینینی شوینه پیروز و یاده وهرییه ئاینییه خوشهکان و یه کتر ناسین و بههره گه یاندن به یه کتر و یه کتر دوواندن و چاره سهرکردنی کیشهکان و به شداریبوون له شین و شایی یه کتریدا، ئەمەش بەبی جیاوازی له نیوان پیاو و ژن دا، هه رچهند له سهردهمه میژوو ییهکاندا هه و لدراره به بیانوی ناشه رعی بوونی تیکه لبونه وه شیوه و شیوازی حهجکردن بگورپریت، به لام له لایه ن کومه لیک له زانایانه وه ریگه نه دراره، له بوخاریدا هاتوووه { منع محمد بن هشام والی مکه طواف النساء مع الرجال ، فقال عطاء کیف تمنعن وقد طاف نساء النبي ﷺ الرجال }، واته: محمد کورپی هشام کاربه دهستی شاری پیروزی مه ککه بوو، ویستی ته وافی ژن

به تیکهلی له گهل پیاو قه دهغه بکات، به لام زانای خواناسی ئەوسه ردهمه " عطاء " ریگهی پی نه دا فه رمووی: ئەهی محمدی کورپی هشام چو ن ئەمه ده کهیت له کاتی کدا خیزانهکانی پیغه مبه ر(ﷺ) له گهل پیاواندا ته وافیان کردوو، واته ئەگه ر جیا کردنه وه ریگه پیدراو بوایه ئەوا ژنهکانی پیغه مبه ر له پیشت بوون بو ئەمه، چونکه له قورئان دا ده فه رموویت:

*﴿يَا نِسَاءَ النَّبِيِّ لَسْتُنَّ كَأَحَدٍ مِّنَ النِّسَاءِ إِنِ اتَّقَيْتُنَّ فَلَا تَخْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ وَقُلْنَ قَوْلًا مَّعْرُوفًا﴾ الأحزاب ۳۲، واته: - ئەهی ژنهکانی پیغه مبه ر(ﷺ) نیوه وه ک ژنانی تر نین، جا ئەگه ر ته قوواتان هیه ئەوه قسه کانتان ئەوه نده به نازو نه رم مه که ن به جوړیک ئەوانه ی که دلیان نه خوشه خه یالی خرابتان ده رباره بکه ن، وه به شیوه ی جوان و دور له گومانه وه قسه بکه ن.

هه روه ها له ئایه تیکی تر دا ده فه رموویت : ﴿يَا نِسَاءَ النَّبِيِّ مَن يَأْتِ مِنْكُنَّ بِفَاحِشَةٍ مُّبِينَةٍ يُضَاعَفْ لَهَا الْعَذَابُ ضِعْفَيْنِ وَكَانَ ذَلِكَ عَلَى اللَّهِ يَسِيرًا﴾ الأحزاب ۳۰

واته: - ئەه ی خیزانهکانی پیغه مبهەر (ﷺ) هه رکام له ئیوه گوناھییکی گه وره ی دیاری بکات ئەوه سزا که ی له قیامه تدا دوو قاته به نسه بت گوناھ ی کهسانی تره وه .
 ئەگه ر به جیه ی نانی فه ریزه ی حه ج به و شیوه یه گوناھ وبی شه رعی خوا بووایه پیغه مبهەر (ﷺ) پێگه ی نه ده دا و خیزانه به پێزه کانی پیغه مبه ریش (ﷺ) که دایکانی ئیمان دارانن (ﷺ) له دوای خۆشه ویست نه یانده کرد .

* له سه رده می پیغه مبه ردا (ﷺ) ژنان له گه ل پیاواندا به شداری

شه ریان کردوو

په یامی ئیسلام له سه ره تادا له ناوچه یه کدا پرشنگی دایه وه که یاسای تیدا نه بوو، هۆزوقه بیله حوکمی ده کرد، هه موو کیشه و ناکوکیه کان به شمشیریه کلایی ده کرایه وه، بواری لیك حالی بوون و زمانی گفتم و گو نه بوو، بویه هیه جیگه ی سه رسورمان نیه که به شیک له ته مه نی پر فه روبه ره که تی

پیغه مبهەر (ﷺ) و میژوو و مه ودایه کی زور له سه ره تاکانی په یدا بوونی ئیسلام پیک هاتوو له جیهاد و غه زه وات، ئەمه ش کاریکی تاکه که سی نیه به پیک هی نانی له شکر و پیک خسنی سوپا ده کریت، کاریکی جه ماعیه و به هاوکاری و هاو پیزی ده کریت، له پروو به پروو بونه وه شدا تیکه لی وتیک پزان و کوشتن و برینه، له سه رده می پیغه مبه ردا (ﷺ) ژنان له زوربه ی شه ره کاندا به شدار بوون، بوئه وه ی نوسینه که له پیبازی خوی ده رنه چی ت به کورتی ئاماژه به چه ند فه رموده یه که ده دین :

* "عن انس (رضی الله عنه) قال: لما كان يوم احد انهزم الناس عن النبي (ﷺ) ولقد رأيت عائشه بنت أبي بكر وأم سليم (رضی الله عنهما) وأنها لم شمرتان أرى خدماً سوقهما تنقلان القرب على متنهما ثم تفرغانها في أفواه القوم، ثم ترجعان فتملانها، ثم تجيئان فتفرغانها في أفواه القوم" رواه الشيخان .

وانه: ئەنه س (ﷺ) ده فه رمویت پوژی رودا وه که ی چیا ی ئو حود (غه زای ئو حود)، خه لکه که له ده وری پیغه مبه ر (ﷺ) هه له اتن، عایشه ی کچی ئەبو به کوه ئوموسوله یمم (ﷺ) دی

زور زور خیراوبه دهست و برد بوون به کۆل به کونده ئاویان دهینا بو له شکری موسلمانان، قاچ و قولیان هه لکردبوو، خرخال و پاوانه کانیان له قوله پیناندا دیار بوو، بههه پراکردن دههاتن و دهچوون له ناو کۆپی شههه کهدا، له ناو جهه رگه ی شههه کهدا ئاوه کهیان دهگپرا به سهه جهه ناوه ره کهاندا، بههه نگلی کونده کهان ئاوه کهیان ده کرد به ده می پیاوه غه زاکه ره کهانه وه، هه ره له گه ل کونده وه وه نه کهان خالی ده بونه وه به بی وچان دیسانه وه به قه له مباز و به خیرایی ده گه رانه وه پریان ده کردنه وه له ئاو و دههاتنه وه بو شههه رگا که و ئاوه کهیان ده کرده وه به ده می پیاوه کهانه وه، هه تا دووباره خالی ده بونه وه، وه ههروه ها . (التاج الجامع للأصول - وهه رگپرا نی نوری فارس - ب ۸۰ ل ۸)

* "وعنه قال: كان النبي (ﷺ) يغزو بأمر سليم و نسوة من الأنصار معه فيسقين الماء ويداوين الجرحى" رواه مسلم و أبوداود و الترمذی،

واته: نههس دیسان فهرمووی : جاران پیغه مبهه ره (ﷺ) ئوموسوله میم و چه نه ژنیکی نه نصاری تری له گه ل خویان ده برد بو غهزا، ئیشیان نه وه بوو ئاویان ده گپرا و تیماری زامداره کانیان ده کرد .

* "قالت أم عطية (رضي الله عنها) غزوت مع النبي (ﷺ) سبع غزوات أخلفهم في رحالهم فأصنع لهم الطعام و أداوى الجرحى و أقوم على المرضى" رواه مسلم ،

واته: ئوموعه تیهه فهرمووی: من بو خوم ههوت غهزام له خزمه تی پیغه مبهه ردا (ﷺ) کردووه، له بنه وبارگه کانیان ده مامه وه، نام بو دروست ده کردن و تیماری زامداره کهان ده کرد و سهه ره رشتی نه خو شه کهانم ده کرد .

* "قالت الربيع بنت معوذ (رضي الله عنها) كنا نغزو مع النبي (ﷺ) فنسقى القوم و نخدمهم و نرد الجرحى و القتلى الى المدينة" رواه بخاری ، واته: ره به یعی کچی موعه ویز فهرمووی ئیمه ی ژنان له خزمه تی پیغه مبهه ردا (ﷺ) ده چوین بو غهزا ئاومان ده

دا به شهپرکهره موسلماننهکان و خزمهتمان دهکردن و زامدار و کوژراوهکانمان دهگواستهوه بو مهدينه .

خوينهري به پيز ئه م فهرمودانه به لگه ن له سه ر به شداری ژنان له گه ل پياوان له م بواره دا، ههروهك له سه ره تاوه ئاماژه م پيدا له و سه رده م و شوين و ژينگه يه دا بواړی جهنگ و جيهاد يه كيک بووه له بواره گرنه و کاریگه رهکان، چي بو وهگرته وهی مافی خو و و توله سهندنه وه له کافران، چي بو چاوترسين کردنی دوژمن و خراپه کاران، چي بو وه ستان له پرووی هوزه جهرده و تالانچی و بهر به ريه کان، چي بو تهبليغ و گه ياندنی په يامی پروزی ئيسلام به خه لکی شوينه دووره کان .

به لام ئيستا به حوکمی گوړانی ژيان و جوړی بيرکردنه وه و پيشكه وتن له هه موو بواره کانی ژيان، زمانی گفتم و گوو ليك تيگه يشتن و کاری مه دهنيا نه جيگه ی مه يدانی جهنگ و شمشيربازی گرتوته وه و پيوسته ژنان به شدار بن و دانه برين له کاروان .

* فيرپوونی زانیاری پيوسته له سه ر شانی موسلمان

یه کیکی تر له پيوستیه کانی سه ر شانی موسلمان (به پياو و ژنه وه) فيرپوونی زانیاری و زانسته، چونکه پيغه مبه ر (ﷺ) ده فه رمويت : { طلب العلم فريضة على كل مسلم ومسلمة } الحديث حسن لغيره وله طرق كثيرة . واته : هه ولدان بو فيرپوونی زانسته فه رزه له سه ر هه موو موسلماننيك، عيلميش به شويندا گه رانی پيوسته، يه كيک له زانا به ريزه کان و ته يه کی جوانی هه يه ده لييت : عيلم نايه ت بو لات پيوسته تو بچيت بو لای عيلم، نه وه ش فه رموده يه کی باوه كه ده لييت "

" من اقوال انس بن مالك - كذا في تنبيه الغافلین للسمرقندی .

واته : به شوين زانسته برؤن نه گه ر له شويننيکی زور دوريش بييت، شایانی باسه له داخوازی فيرپوونی زانسته هيج جياوازييهك له نيوان پياو و ژندا نيه، كه واته ژنيش پيوسته

به شوین زانستدا کوپ و زانکو و شارو وولاتان بگه پیت،
حاجی قادری کوئی دهلیت:

بوچی فهرموویه تی نه بیی نه مین:

" "

نیرومی له م حه فهرقی نی یه
گهرمه لا نه هیی فهرموو دینی نی یه

تو وهره فییری فهن به چیته له وه

گاوره جووه، یاخو هیندوو

(دیوانی حاجی قادری کوئی-۱۹۸۶)

له فهرموده یه کی تردا که بوخاری گیارویه ته وه پیغه مبه ر (ﷺ)
ده فهرمویت: {ان لله قد اذن لکن ان تخرجن لحاجتکن}، واته:
ئه ی کو مه لی ژنان خودا ریگه ی داوه دهر بچن له مال
بو جیبه جی کردنی حاجات و پیویستیه کانتان، به لگه

نه ویسته که ئه مرؤ حاجات و پیویستیه کانی پیاو و ژن وه کو
یه کی لی هاتوو، ژنیش ئه رکی کوتوته سهرشان، بیوه ژنه
و ئه رکی به خیو کردنی مندالی له ئه ستودایه، بازرگانه و مالی
هه یه، فیرخوازه و بو به ده ست هینانی پروانامه که ی پیویستی
به سه فه ری زانستی هه یه، فه رمان به ره، ماموستایه، یان
پزیشکه، گهل و وولاته که ی پیویستیان به به هره و
زانباریه کانی هه یه، دروست نیه دهرگا له سه ر خوی داخات و
به هره و توانا کانی به کار نه خات، هه روه ها ری ساییه کی
شه رعیش هه یه ده فه رمویت: "مالایتم الواجب الا به فهو
واجب" واته ئه و کاره ی که واجبیک به بی ئه و جیبه جی نابیت،
ئه وجوره کاره ش هه ر واجب، ئه مه ش ئه وه ده گه یه نیت که
دهرچون و گه ران وه ولدان و ئه وانی تر هه مویان واجب له سه ر
شانی موسلمان (به پیا و ژنه وه) چونکه به بی ئه مانه ئه و
واجبه به جی ناهینریت .

مافه کانی ژن له بواری هاوسهر گیریدا

* ئایا کچ ده توانییت بریارو داخوازی باوکی یان

سه ره رشتیاره که ی له به شودانیدا هه لَبوه شیئته وه ؟

شایانی باسه له م بواره دا زانایان راو بوچونی جیاوازیان هه یه، هه ندیکیان ده لَین کچ به ئاره زوی خوئی هاوسهری ژیان هه لَدَه بژیریت و کهس ناتوانییت به زور بیدات به شوو ئه م فه رموده یه شیان کردوه به به لَگه که ئیبِنوماجه گیراویه ته وه :- { کچیک دیته لای پیغه مبه ر(ﷺ) ئاگاداری ده کات له وه ی که باوکی ده یه ویت به زور بیدات به کورپه مامه که ی بو ئه وه ی پیگه ی بنه ماله که ی پی پته و بکات، به لام ئه م دلی به کورپه که وه نیه، پیغه مبه ریش(ﷺ) پی ی فه رموو

به دهستی خۆته ده توانیت شووی پی نه کهیت، ئه مهش دهقی فه رموده یه کی تره که به هه مان مه به ست هاتوه :

* { عن ابن عباس (رضی الله عنه) : ان جاریة بکراً أتت الرسول ﷺ فذکرت ان اباها زوجها وهی کارهة فخيرها النبي (ﷺ) } .
واته: کچیک هاته خزمه نی پیغه مبه ر(ﷺ) گله یی له باوکی کرد که به بی خواستی خوئی دهیدات به شوو، پیغه مبه ریش(ﷺ) موخه یه ری کرد، شوو کردنی خسته سه ر خواستی خوئی، ئه مهش به لَگه یه له سه ر ئه وه ی که کچ موخه یه ره و شوو کردنی له دهستی خویدایه، هه روه ها ئه و زانایانه ده لَین ژن مافی ئه وه ی هه یه که خوئی به بی سه ره رشتیار " باوک یان باپیره یان هه ر وه لیه کی تر " خوئی به شوو بیدات، ئه گه ر وه لیه که ش به گویره ی دلی کچه که ی نه کرد و مانع بوو له م کاته دا کچه که ده توانییت بچیته لای قاضی و خوئی ماره بکات له و که سه ی که خوئی خواستی هه یه شووی پی بکات به بی پرس ورپه زامه ندی سه ره ره رشتیاریش، " چونکه به رژه وه ندی و ئاره زومه ندی کچه که له وه دایه که شوو به و که سه بکات "

هه ندىكى تر ده لىن ئەمە بو كاتىكه كه سه لما بوو سه رپه رشتىارى كچه كه عادل نيه و فاسيق و تاوانبارە، يان به رژه وه ندى خوئى و منداله كانى نازانىت، يان پق گرتوويه تى و دهيه ويئت ئازارى كچه كه ي بدات، ئەوه ي راستى بيئت كو مه لىكى تر له زانايان فه رمويانە به شودانى كچ له ده ستى باوك دايه، واته باوك هه قى هه يه كچه كه ي به بى پرس و به بى رهامه ندى به شوبدات، ئەگه ر پيشى ناخوش بيئت، به لام ئاشكرايه فتواى زانايان ده گورپيت به گورپانى سه رده م و شوينه كان، ئەمە ش پيسايه كى به ناوبانگه كه ده فه رمويئت: - (وجوب تغير الفتوى بتغير الزمان والمكان والعرف والحال)، واته: پيساي راست و باو له شه ريعه تى پيرو زدا ئەوه يه كه ئيجتهاد و فتواى زانايان ده گورپيت به گورپانى سه رده مه ميژوييه كان و شوينه جوگرافيه كان و جورى عورف و عاداتى خه لكه كان و ههروه ها ئەو حال و بارودوخه ي كه فتواكه ي تيذا دراوه، بى گومان سه رده مى ئەو زانا به ريزانه كچان بيئاگابوون له جيهانى دهروه ته نانه ت له دهروه ي

مالى خوئيان، به لام ئەمە پو كچان له باوكيان خوئنده وار تروه وشيار تروواى ترن، له دهروه، له زانكو، يان له فه رمانگه كوره كه ي بينيوه و له باوكى باشتري ده ناسيئت، به لاي ئەو زانا به ريزانه وه لى "باوك، باپيره، برا، برازا، واته سه رپه رشتىارى يه كه م" ده توانيئت كچى بچوكى نابالغى به بى ئيزن و پرس و پرا ههروه ها ئەگه ر بالغيش بوو بوو به هه مان شيوه بيدات به شوو با پيشى ناخوش بيئت، خوئنه رى به ريز هه موو مروقيق شايانى هه له كرده، هه موو كه سيكيش هه له ي لى ده گيريت وقسه ي به رپه رچ ده دريئه وه ته نها پيغه مبه رى خوا نه بيئت (ﷺ) چونكه خواى گه وره ده فه رمويئت:

*﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ النجم ٣-٤، ههروه ها پيغه مبه ر (ﷺ) فه رمويه تى موخته هييد له ئيجتهاده كه يدا ئەگه ر پيكاي دوو پاداشتى ده ست ده كه ويئت ئەگه ر نه شيپيكا يه ك پاداشتى ده ست ده كه ويئت، ئەمە ش ديسان به لگه يه له سه رته شجيع وه اندانى پيغه مبه ر (ﷺ) بو ده ربريني را و بو چوون و ئيجتهادى گونجاو

بهه موو سه ردهم وشوئنيك، كهواته ده توانين بليين ئه وزانا به پريزانه له و بوچونانه دا نه يانپيكاوه و ئه م نه پيكانه ش هيچ له پله ي زانستى و خودا ناسى ئه و عالمه گه ورانه كه م ناكاته وه، ئه مه له لايه كه وه له لايه كه ي تره وه ئه و بوچونانه بو ئه مړو نادرست ونه گونجاوه، كه ي په وايه بوچونى زانايه ك كه نزيكه ي هه زار سال پيش ئيستا ده رى بريوه به سه ر كچانى ئه مړو دا جى به جى بكرىت، بو نمونه كچيك له ئاستيكي هوشيارى به رزدايه چون باوكيكي نه خوئنده وار وه كو مه پ بيدات له بهر، كچيك به نابهدل بدرىت به شوو ئه بيت چى په يوه ندى و خوشه ويستيه ك بيه ستيته وه به ميرده كه يه وه، چى سوز و خوشه ويستيه كى بو باوكيك هه بيت كه جوانه مرگى ده كات، چى دلئيكى به ژيان خوش بيت، چى ئوميدىكى به م دين و ئاينه هه بيت كه ئه مه ي به دروست داناوه، ئيتر چون جهسته ي خوى ناكات به خوراكى ئاگر، كچيك كاتيك فام ده كات و سه يرى ده و روبه رى ده كات ژنى پياويكى زور به ته مه نى كه م توانا له پرى جنس و كه م

ئاره زوو له پرى زه وق و جوانكارىه وه، ئه ميش له جوشى لوى و ئاره زوودايه ئيتر چون په يوه ندى نادرست له گه ل گه نجيكى هاو ته مه نى خوى په يدا ناكات، چون خيانه ت ناكات؟! بى گومان به ته نها ئه و نيه كه خيانه تى كردوه به لكو باوك و خيزان و دابو نه ريتى پريو و كومه لگه ش هاوبه ش و هوكارى ئه و خيانه ته ن، بويه پيوسته ئه م واقيعه بگوريت، زانايان و ماموستايانى ئاينى خيتايبكى تر و گوتاريكى تر پيشكه ش بكن، ئه و گوتاره گوتارى سه ده كانى پيشووه ئيسته زروف و زه مانىكى تره بيروبوچون و فتوا و ئيجتياهادى ترى ده و يت چونكه نه ك هه ر ئيجتياهادى زانايانى پيشوو بگره خودى ده قه پيروزه كانيش به حوكمى ئه وه ي له سه ره تاوه له ناو كومه لگايه كدا دابه زيوه كه ژن به حوكمى واقيعه كومه لايه تيه كه ي ژير ده سته و چه وساوه و به زيو بووه، بويه پيوسته كاتيك ده قيك له قورئانى پيروزيان فه رموده ي پيغه مبه ر (ﷺ) ده خوئيرى ته وه و راقه ده كرئيت تيبينى ئه وه بكرئيت كه مه به ست له و ژنانه يه كه ده قه كان له باره يانه وه

هاتوون نهك ژنانی ئەمپرو كه ئاستی پۆشنییری و كهسایه تیان جیاوازه له گهڵ ئەو سهرده مه دا به جیاوازی شهو و پۆژ، مه به ستم ئەوه یه بلیم ئیجتیهاد و هه له ئنجانی حوكمه شه رعیه كان له دهقه پیروژه كانی قورئان و سونهت ده گۆرین به گۆرانی سهردهم و شوین و بارودۆخه كان، هه ر له بهر ئەمه ییش بووه ئیجتیهاد و پراو بۆچون و فتوای زانایانی ئیسلام له سهرده میكه وه بۆ سهرده میکی تر و له شوینیكه وه بۆ شوینیکی تر گۆراون، بۆ نمونه شافیعی له عیراق بۆچونیکی هه بووه به لام له میسرله هه ندیک مه سائیلدا بۆچونی ته واو پیچه وانیه به بۆچونه که ی پيشووی (قدیم وجدید) هه روه ها ئیمامی ئەحمده و زانایانی تریش...

*قیوامه ی پیاو له سه ر ژن

مه فهومی قیوامه ش یه کیكه له و چه مکه نه ی که ئەمپرو جیگه ی مشتومره و فیعله ن تینه گه یشتن له قیوامه و چوینیتی په یره و و پیاده کردنی یه کیکه له هۆکاره كانی دروست بوونی

توندوتیژی، قیوامه واته سه رپه رشتی و هه ستان به کاروباره كان، قورئان له م باره یه وه ده فه رمویت : }

{ کهسانی تریپیانوایه

قیوامه واته ده سه لاتداری و فه رمانه روه وایی پیاو به سه ر ژندا، ده کری ئه م مه سه له یه ش به هه مان میعیاری پيشوو هه لبسه نگین، بیگومان ئەگه ر سه یری واقیعی کومه لایه تی ژنانی هه زار سال پيش ئەمپرو بکه یت زۆر بی ده سه لات و لاواز و په راویز خراو بوون له جیاتی میراتدا دابه ش کراون جاهیل و بی مه عریفه ت بوون، به لام پیاوان به به راوردی ژنان له هه موو رویه که وه ئاستیان به رزتر بووه، ده سه لاتدارتر بوون و بواریان زیاتر بۆ ره خساوه، بیگومان له باریکی وادا ژنان

ناتوانن به خوڤیان کاروباره‌کانیان راپه‌رینن و پیویستیان به
 سه‌ره‌رشتی پیاوان هه‌یه، له‌به‌ر ئه‌مه ئاساییه که ژنانی ئه‌و
 سه‌رده‌مه به‌لیدان یان ده‌نگ داب‌رین و پشت لی‌هه‌لکردن ته‌مبێ
 کرابن، به‌لام ئه‌م‌پرو ژن شان به‌شانی پیاو خاوه‌نی مه‌عریفه‌و
 شه‌هاده‌ی به‌رز و ئاستی به‌رزی پۆشن‌بیرین، ئه‌م‌پرو ژنان
 ئه‌گه‌ر له‌میرده‌کانیان ئاستیان به‌رز تر نه‌بی‌ت نزم تر نیه یان
 زۆربه‌ی کات یه‌کسانه، ئیستا له‌ زۆربه‌ی بواره‌کاندا ژن له
 کی‌به‌رکی‌دایه‌ له‌گه‌ل پیاواندا، ئه‌و مه‌رج و پایه‌یان‌ه‌ی
 که‌له‌پیاو‌داهه‌بوون و قیوامه‌یان دابوو به‌پیاو ئه‌م‌پرو له‌چه‌نده‌ها
 شویندا له‌ژندا بوونی هه‌یه و له‌پیاو‌دا لاوازه یان هه‌ر نیه .

به‌شی دووهم

کوشتنی ژن به بیانوی شهرهف و ئابروو

پله و پایه و ریژی مرۆڤ له شه ریه ته ئیسلامدا

سه ره تای ئەم به شه به باس کردن له ریژی و پله و پایه ی مرۆڤ ده ست پی ده که م چونکه له کتیب و به نامه ی خوادا مرۆڤ سه نته ره، واته کاکله و مه به ست له دروست کرنی ژیان و نیعمه ت و خوشیه کانی ئه رز و ئاسمان هه مووی خزمه ت کردنه

به مرۆڤ، ئەگەر که سیك بلیت وانیه و خودا فه رمویه تی { وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ } الذاریات/۵۶، منیش ده لیم په رستنی به تاه و ته نه ای خودایش مه به ست لی ی هه ر که وره یی مرۆڤه واته که س له تو به رز تر نیه ئه ی مرۆڤ ته نه ا ئه و زاته نه بی ت که دروستی کردویت و ئەم پله و پایه و ناز و نیعمه ته ی پی به خشیویت، واته به ته نه ا په رستنی خودا مانای که وره یی مرۆڤ و سوژده نه بردنه بو غه یری خودای خالیقی ئه رز و ئاسمانه کان، ژنیش مرۆڤه وله مه فهومی شه رعیدا که ووترا "الانسان" پیاو و ژن ده گریته وه، ئاشکرا شه ناو زپاندن یان زیان پیگه یاندن یان کوشتن به بی تاوانیکی وه ا که موسته حه ق بی ت به کوشتن هیچ ریژی و حورمه تیکی تی دا نیه بو مرۆڤ .

خودای پهروهردگار له زور ئایاتی قورئانی پیروژدا ئامازه ی به گه وره یی مرۆڤه کردوو و زور ریژی مرۆڤی گرتوو، که رامه ت و پله و پایه یه کی به رزی پی به خشیوه، له سه ر پوخسارو شیوه یه کی ریکی و پیکی و تایبه ت دروستی کردوو ،

عهقل و بیرو هوش و ئاوهزی بهرزی پیداهه، بههوی عهقلهوه جیایی کردوتهوه له گیانله بهرانی تر، شارهزای زانست و پیشکتهوتن بووه، فییری قسهکردن و جوړهها زمانی کردوون تاوهکو بههویهوه لهیهکتر بگهن و پیکهوه بژین و سود لهیهکتر وهر بگرن، توانای رامهینان و بهکار هیئانی هوکارو ئامرازهکانی زهوی و ئاسمانی پیبهخشیوه، زالی کردووه بهسهه دهریاو وشکانیدا، لههه موو جوړیک خوراک و خواردنهوهو هویهکانی خوش گوزهرانی بو دابین کردووه، له قورئاندا دهه رمویت:

﴿وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِّنَ الطَّيِّبَاتِ وَفَضَّلْنَاهُمْ عَلَى كَثِيرٍ مِّمَّنْ خَلَقْنَا تَفْضِيلًا﴾ الإسراء/ ۷۰ . مروقه نه مامی دهسنیژی خودایه، ریزلیگیراو و حورمهت گیرای ئهه زاته بهرزهیه، لییرهوه دهگهینه دهره نجامیک که ئهههوی ریزی مروقه بگریت ریزی خوای گهورهی گرتووه، ئهههوی ریزو حورمهتی مروقه نهگریت ئهههوی ریزو حورمهتی زاتی خوای نهگرتووه .

ریزوبایهخی ژیانی مروقه و پیویستی پاراستنی :
پهروهردگار ژیانی به مروقه بهخشیوه، ژیان خهلات و بههرهیهکی خواییه، بهشیکه لهه کهرامهت و حورمهت و ریزی که به مروقه بهخشاوه، راغب اصفهانی له مانای وشه "الحیة" دا دهلیت: ژیان واته وهسفی ژیانی خودای پیدهگریت و (حیة) یکی هه میشهیی یهکیکه له ناوه جوانهکانی خوای مهزن، بهوپییه ژیان ئههه چاوهگهیه که (هیژههست و جوئه وگهشه و عهقل و زانست) به مروقه ده بهخشیت، ریزنهگریتی ژیانی مروقه واته ریزنهگریتی خودا، گهورهترین بییری کردن بهرامبهه ئههه ریز لیگیراوهی خودا له ناو بردن ولیسهندنهوهی مافی ژیان، ژیان و کهرامهت بهخشیکی خودای مهزن به مروقی بهخشیوه، هیچ کهسیک (تا که کهس بییت یان کو مهل وریکخراو و دهسه لاتهکان) بویان نیه ئههه بهخشیه له ژیر هیچ ناویکدا و بههیچ پاساویک له مروقه وهر بگرنهوه، زیاد له وهش خودی مروقه بوئی نیه ئههه ژیان خوداییه له خوی بسه نیتهوه و حوکمی خو کوشتن بهسهه

خویدا بدات، چونکه مروّقه خاوهنی ئەو ژیانە نیە باخویشی
 رەزامەندی لە سەر دەرچونی هەبیت، لە فەرمودەکانی
 پیغەمبەردا (ﷺ) هەرەشەیی سزای سەخت کراوە لەو
 کەسانەیی کە دەستیان دەچیتە خویمان و خویمان دەکوژن،
 بگرە دروست نیە مروّقه نزای مردن بکات و مەرگی خوئی بە
 ئاوات بخوازیت، خودای بەدیھینەر فەرمویەتی:

* «الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا وَهُوَ
 الْعَزِيزُ الْعَفُورُ» الملك ۲، واتە: خودای مەزن ژیان و مردنی
 بەدیھیناوە بۆتاقی کردنەوێ چاک و خراپی مروّقهکان.

کەواتە خالیقی مردن و ژیان خودایە، نەک مروّقهکان،
 هەرئەویش مافی سەندنەوێ بەبێرێاروشەرعیەت پێدانی
 دەدات.

نوسەر و بێرمەند، هاشام احمد لە بارەیی پارستنی گیان و ژیانەوێ
 دەلیت: پاراستنی گیان: بریتیە لە پاراستنی ژیانیکیی
 سەربەرزانی پێزدار، ئەمەش دەخوازی بەهەر شیوێیەک بوو
 ئەو گیانە لەهەموو جوورە دەستدریژییەک پارێزراو بێت،

سەرباری ئەوێ پاراستنی گیان مانای پاراستنی کەرامەتی
 مروّقیش دەگەینێ، لێرەوێ هەر کاریک ببیته هوی لەپلە
 کەمکردنەوێ کەرامەتی مروّقه قەدەغیە و دەبی ریی لی
 بگریت، (مجلة "قضايا دولية" العدد ۳۲۶، السنة السابعة-
 ۱۹۹۶- مقال بعنوان "التصور الاسلامي لحقوق
 الانسان، ص ۳۴-۳۵) کەواتە مافی ژیان مافیکی خودایەو،
 پەرەدگار بە مروّقه وزیندەوێ کانی ئەم بونەوێرەو
 بەخشیوێ، هەرخووشی مافی سەندنەوێ دیاری کردوێ،
 لەبەرئەوێ نابی ئەم مافە گرنگە کە بوونی زیندەوێرانی ئەم
 بونەوێرەوێ لەسەر پادەوێستی بدریتە دەست ئارەزو
 و خواستی خەلکەوێ و بەوێستی خویمان بپارێلەسەر
 چارەنووسی مروّقهکان بدەن (بیگومان بەبی جیاوازی لەنیوان
 موسلمان و غەیرە موسلمان) دا.

یەکسانی ژیانێ پیاوو ژن لە پرووی ریزەوێ :
 مەسەلەیی پاراستنی مافی ژیان بۆ مروّقه تەنها پاراستنی لە
 کوشتن ناگریتەوێ بەلکو هەموو هەرەشەییەک دەگریتەوێ

که مه ترسی دروست بکات بۆ بیوهیی جهسته و گیانی مروؤ وهکو: برینی ئەندامیکی، یان بریندارکردنی، یان ترساندنی به ئەشکه نجه دانی، یان چهوساندنه وهی... وهتد. باسی ئەم جوړه تاوانانه له دهقی چه ندين فهرموده دا باسیان لیوه کراوه له کتیبه کانی (فقه) دا له ژیر ناوی (القصاص دون النفس) دا وهکو (قصاص الأطراف) و (القصاص من جراح العمد) باسی لیوه کراوه، زیاد له وهش زانایان وورد تر چونه ته ناو پاراستنی (مافی ژیان) بۆ مروؤ باسی جوړه کانی بریندار بوون و سزاکانیشیان کردوو وهکو باسی (شجاج) که ئەو دست دریزیانه دهگریته وه دهگرینه سهر بهشی سهره وهی جهسته ی مروؤ وهکو سهرومل و دهو روبه ری و به (۱۰) جوړ تاوان ناویان بردوو که بریتین له :

۱- الخارصة: ئەو برینهیه که پیست دهپوشینی.

۲- الباضمة: ئەو برینهیه که پیست و گوشت دهبری.

۳- الدامیة او الدامغة: ئەو برینهیه که خوین بهربوونی لیوه پهیدا دهبیّت.

۴- المتلاحمة: برینیکی قووله که به ناو گوشتدا چوبیته خواری.

۵- السمحاق: ئەو برینهیه که دهگاته سهر ئیسک.

۶- الموضحة: ئەو برینهیه که ئیسک دهرده خات.

۷- الهاشمة: ئەو برینهیه که ئیسک و پروسک دهشکینی.

۸- المنقلة: ئەو برینهیه که ئیسک له گوشت جیا دهکاته وه.

۹- المأمومة أو الأمة: ئەو برینهیه که دهگاته سهر پشته سهر.

۱۰- الجائفة: ئەو برینهیه که دهگاته ناوه وه.

بۆ ههریهکی لهو تاوانانهش، زانایانی ئیسلام تۆله (قصاص) یان داناوه و به وردی له کتیبه کانی فیهدها ئەم خالانه پروونکرانه ته وه، ئەم وورده کاریانهش هه مووی به لگهیه له سه رگه ورهیی تاوانی دهستدریزی کردنه سهر ههر ئەندامیکی مروؤ و گرنگی پیدانی شه ریه ته به پاراستنی بچوکترین ئەندامی مروؤ، چجای تاوانی له ناو بردنی سه رتا پای مروؤیک، قه دروگه ورهیی مروؤ تایبهت نیه به وهی

كه كه سيكى پيگه يشتو و خاوهن حال و ماله به لكو كورپه لهش له ئيسلامدا مافى ژيانى ههيه و ده بى پاريزراوبيت له هه موو مه ترسيهك، سه بارهت به ژيانى كورپه له زانايان جياوازي ده كه ن له نيوان قوناغى پيش له داىكبونى و قوناغى دوواى له داىك بوونى، دوواى له داىك بوون (دية) خويناى ته واوى لى ده سيئى، به لام پيش له داىكبون (دية الغرة) لى ده سيئى كه له هه موو شتى كه ههيه گران به ها ترينيان ده سيئىت (خويندنه وهيهك بۇ مافى مروفة، له ده قه ئيسلامى و مروفيه كاندا - بكرحه صديق).

له م باسه وه ده گهينه ئه و ئه نجامه ي كه كوشتنى مروفة له ئاينى ئيسلامدا تاوانىكى گه ورهيه، ئايات و فه رموده ي زور ههيه هه رشه ي توند و تيز ده كات له و كه سانه ي كه ئه و تاوان و سته مه گه ورهيه ئه نجام ده دن، خوداى مه زن له قورئاندا ده فه رمويت:

* وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا ﴿النساء/ ۹۳﴾

واته :- هه ر كه سيك به نارپه وا موسلمانىك به قه ستى بكوژيت سزاي ئه و بكوژه دوزه خه، رق و غه زه بى بى شومارى خواى له سه ره، به ر له عنه تى خوا كه وتوووه بى به شه له سوژو به زه بى فراوانى په روه رداگاره به هه تا هه تايى له ناو دوزه خدا عه زابى توند و تيزى بو ههيه .

له ئيسلامدا ته نها تاوانى كوفرو بى باوه رى سزاكه ي دوزه خه به هه تا هه تايى، به لام ليره دا سزاي كوشتنى مروقيش يه كسانه به سزاي تاوانى كوفرو بى باوه رى، له ئايه تيكى تر دا له قورئاندا ده فه رمويت:

* ﴿مَنْ أَجَلَ ذَلِكَ كَتَبْنَا عَلَى بَنِي إِسْرَائِيلَ أَنَّهُ مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا وَلَقَدْ جَاءَتْهُمْ رُسُلُنَا بِالْبَيِّنَاتِ ثُمَّ إِنَّ كَثِيرًا مِّنْهُمْ بَعْدَ ذَلِكَ فِي الْأَرْضِ لَمُسْرِفُونَ ﴿المائدة/ ۳۲﴾

واته :- هه ر كه سيك به نارپه وا كه سيك بكوژيت يان ئازاوه و كوشتاره خراپه كارى به رپا بكات وه كو ئه وه وايه هه مو

خه لکی کوشتنی، وه ههروهها هه ر کهسیک کهسیک له مردن
 رزگار بکات وه کوئهوه وایه هه موو خه لکی له مردن رزگار
 کردییت .

که واته گیانی هه موو مروقه کان یه کسانن به یهک (پیاووژن)،
 کوشتنی یهک گیان وه کو کوشتنی هه موو گیانه کانه، ئەمه
 ئه وهی لیده خوینریته وه که کوشتنی تاکه کهسیک چ به هاندان
 بییت یا خود به رازی بوون بییت به و تاوانه بره و پیدانه به
 ئەده بیاتی کوشتار و قهتل و عامی جهامی، رازی نه بوون به
 کوشتن و هه لویست گرتن به رامبهری و هاندانی ئەده بیاتی
 لیبوردی و چاوپوشی لیکردن مانای ژیان دۆستی و
 ریزگرتنی ریز لیگیراوی خودای پهروه ر دگاره ، پیغه مبه ر (ﷺ)
 ده فهرمویت " هه ر کهسیک به شدار بییت و کومه کی بکات
 له سه ر کوشتنی کهسیک به ناره و با به نیو ووشه ییش بییت
 روژی قیامهت که ده چییت بو دیوانی خوای گه وره بو
 لیپرسینه وه له ئەنجامی کاره کانی له نیو چاوانی نوسراوه نا
 ئومیید بوو له په رحم و به زهیی خودا .

له مانای نیو ووشه دا له کتیبی " النهایة فی غریب الحدیث
 والاثر " دا هاتووہ :- وه کوئه وهی کهسیک بلییت (ئوق) له
 وشه ی (ئوقتل) دا، واته: به کوردی بلییت (بک) له وشه ی
 " بکوژدها "، (فیقهی ناسان - ب ۳ ل ۷۶۶- وه رگیپانی نوری فارس حمه خان) ،
 له قورئانی پیروژدا خودای گه وره باس له دوژمنه
 سه رسه خته کانی خوئی ده کات وئامارزه به هه ندی له په فتاره
 دزیو وناشیرینه کانیان ده کات له وانه (هلاک الحرث و
 النسل) واته له ناو بردن و کوشتنی وه چه ونه وه کان،
 ده فهرمویت: * { وَإِذَا تَوَلَّى سَعَى فِي الْأَرْضِ لِيُفْسِدَ فِيهَا
 وَيُهْلِكَ الْحَرْثَ وَالنَّسْلَ وَاللَّهُ لَا يُحِبُّ الْفُسَادَ } البقرة/ ۲۰۵ .
 واته: ئەو دوژمنه سه رسه خته که پشت هه لده کات، له سه ر
 زه ویدا خراپه ده کات، سه وزی و مه زراکان تیگده دات ونه وه و
 وه چه کان له ناو ده بات، خوای مه زنییش خراپه و فه سادی پی
 خوش نی .

ئه وهی له پروانگه ی ئەم ئایه ته پیروژه وه روون ده بیته وه که
 شه ریعت کوشتنی وه چه ی مروقه کانی حه رامکردوو، وهک

سک له باربردن و شیواندنی کۆرپه له و کوشتنی منالی شیره خۆره و هه رپرۆسه یه کی هاوشیوه که ببیته هوی کویرکردنه وهی و هچهی مروقه کان و نه هیشتنی ئاسه واریان، له ژیر ناوی هه ر به هانه یه کدا بیته *

قورئان به و مه به سته به سه رهاتی هه ردوو کۆره گه وه که ی (ادم) پیغه مبه ر (علیه السلام) ده گپیتته وه که هه ست به گه وه یی تاوانی خوینرشتن بکهین، چونکه قورئان هه موی په ند و ئامۆژگارییه وه ک ده فه رمویت:

* {لَقَدْ كَانَ فِي قَصصِهِمْ عِبْرَةً لِّأُولِي الْأَلْبَابِ مَا كَانَ حَدِيثًا يُفْتَرَى وَلَكِنْ تَصْدِيقَ الَّذِي بَيْنَ يَدَيْهِ وَتَفْصِيلَ كُلِّ شَيْءٍ وَهُدًى وَرَحْمَةً لِّقَوْمٍ يُؤْمِنُونَ} يوسف ۱۱۱ .

گپرانه وهی چپروک و به سه رهاته کانی قورئان بو کات به سه ربردن نیه هه موی وانه ی به نرخ و په حمه ت و رینوما ییه، له باره ی یه که م تاوانی کوشتنی به ناهه ق قورئان ده فه رمویت: * {وَإِثْلُ عَلَيْهِمْ نَبَأَ ابْنَيْ آدَمَ بِالْحَقِّ إِذْ قَرَّبَا قُرْبَانًا فَتُقُبِّلَ مِنْ أَحَدِهِمَا وَلَمْ يُتَقَبَّلْ مِنَ الْآخَرِ قَالَ لَأَقْتُلَنَّكَ قَالَ إِنَّمَا

يَتَقَبَّلُ اللَّهُ مِنَ الْمُتَّقِينَ * لئن بسطت إلي يدك لتقتلني ما أنا بباسط يدي إليك لأقتلك إني أخاف الله رب العالمين * إني أريد أن تبوء بإثمي وإثمك فتكون من أصحاب النار وذلك جزاء الظالمين * فطوعت له نفسه قتل أخيه فقتله فأصبح من الخاسرين * فبعث الله غراباً يبحث في الأرض ليريه كيف يُؤاري سوءة أخيه قال يا ويلتا أعجزت أن أكون مثل هذا الغراب فأواري سوءة أخي فأصبح من النادمين ﴿المائدة، ۲۷-۳۱﴾
 ئەمه نمونه ی مملانییه کی پرونه له نیوان دوو جوور بیرکردنه وه دا، بیرکردنه وه یه که له خوا نزیک ده بیته وه و مه به سستی ئی سلاح و چاکه خوازینی، بیر کردنه وه یه کیش دوور له گیانی خوا په رستی یه و مه به سستی شه په نگیزییه، په وتی ئەم ئایه ته پیروزانه باس له خراپی ولادانی (قابیل) ده کات و ئامازه ی په خنه ئامیز ده کات بو کاری تیرو کردنی (هابیل) ی بی گونا، له پای ئەو کاره دزیوه ناشیرینه دایه که خوای مه زن ریسای قه ده غه کردنی خوینرشتن له دونیادا داده نییت، سه رباری ئەوه پیغه مبه ری

سهروه (ﷺ) فهرموویهتی: { لیس من نفس تقتل ظلما، الا کان علی ابن آدم الأول کفل من دمها، لأنه کان أول من سن القتل } متفق علیه .

واته: ههرخوینیکی ئادهمیزاد که له دونیادا ده پریژری پشکیکی خوینریژیته که ی کوره پیشووه که ی ئادهمی تیدایه چونکه ئەو یه کهم کهس بوو که کوشتنی داهینا .

له فهرموودییهکی تر دا پیغه مبهری خوا (ﷺ) ده فهرمویتی: { له لای خودای گوره ئەم جیهانه هه موی له ناو بچیت نه وه کو موسلمانیک به نار ه واکوژریت } ترمذی و نسائی گیراویانه ته وه، سه رنج له م فهرمووده پیروژه بده، که عبه ی پیروژ مائی خودایه و شوینی پیروژی مسلمانانه و له موقه ده ساتی ئیسلامیه، به لام ریژو قه دری مروژ له و ماله پیروژه موقه ده سه زیاتره له لای خودا، پیغه مبهر (ﷺ) ده فهرمویتی { کوشتنی موسلمانیک به ناهه ق ناله بار تره له پروو خاندنی که عبه له لای خودا } .

خوینهری به ریژ له گه لما بوویت له خویندنه وه ی ئەو ئایه ته قورئانی و فهرموودانه ی پیغه مبهری ئیسلامدا (ﷺ) که مروژ له لای خودا چهند به ریژو گه وره یه، ئیستا با ووردبینه وه بزانی له م پروه وه هیچ جیاوازیه که له نیوان په گه زی نیرومی داهیه، بو نمونه بلین کوشتنی پیاوله کوشتنی ژن تاوانی زیاتره یان کوشتنی ژن ئەهه و تره، ئەوه ی زیاتر ده فامریته وه له بریاره کانی شه ریه تدا ئەوه یه که له ریژو قه در و پله و پایه ی مروژدا هیچ جیاوازیه که له نیوان پیاو و ژندا نه کراوه، ههروه ها له باسی کوشتندا جیاوازی له نیوان کوژراوی پیاو و ژندا نه کراوه خودای گه وره ده فهرمویتی :

* ❁

، شاهد له م



ئایه ته پیروژه ئه وهیه که چ پیاوچ ژن پاداشتیان به گویره ی کرده وه کانیان ددریته وه، هر له م بارهیه وه ده فهرمویت:



{

واته: - به هیچ شیوهیه که ریگه نه دراوه به هیچ ئیماندریک که سیکی ئیماندار بکوژیت مه گهر به هه له وه ده ست درچوون "به بی جیاوازی نیوان ژن و پیاو" جه زاو پاداشتی کوشتن بو هه مولا وه که یه که، که واته:

* به هیچ بیانویه که ریگه نه دراوه به هیچ ئیماندریک ژنیکی ئیماندار بکوژیت .

* کوشتنی ژنیکی له ویران کردنی هه موو سه رزه وی تاوانه که ی گهره تره .

* نه وه ی ژنیکی بکوژیت له پرۆژی قیامه تدا له پرهمهت و به زهیی خودا بیبه شه .

* کوشتنی ژنیکی له پروخاندنی که عبه ناله بارتره له لای خوا. له پایانی ئه م دهره نجامانه دا پیویسته باسیک له کوشتن بکهین، ده توانین بپرسین ئایا شه ریه تی ئیسلامی حوکمی کوشتنی داوه وه کو سزایه که بو کومه لیک تاوان ؟ ئیستا ده چینه سه ر نه وه مه سه له یه :-

باسی کوشتن له ئیسلامدا

له قورئانی پیروزوله فهرمووده کانی پیغه مبه ریشدا (ﷺ) باسی کوشتن و جوړه کانی و هوکاره کانی کراوه به لام نه وه ی گرنه گه نه وه یه که ئه م کوشتنه سزایه که نیه ته نها به رامبه ر ژن نه نجام بدریت به لکو پیاو و ژن یه کسانن له و سزایه دا، لیږده دا

دەرفەت و شوینی ئەوەمان نیە لەم بارەییەوه درێژە بە
 هیئانەوهی ئایەتەکانی قورئان و فەرموودەکان بدەین تەنها
 فەرموودەییەکی پیغمبەر (ﷺ) پروون دەکەمەوه لەم بوارەدا
 کە ئەم فەرموودەییە:

{ (ﷺ) : (ﷺ) :

:

{

واتە: پیغمبەر (ﷺ) دەفەرمویت: خوین پرشتنی موسلمان
 حەلال نیە بەسی مەرج نەبییت :

- ۱- ژن و پیاویک لە پاش شوکردن و ژن هیئان زینا بکەن .
- ۲- لە تۆلەیی کوشتنی عەمدیدا .
- ۳- هەلگەرانەوه لە دین و چۆنە پیزی کافرانەوه .

خوینەری بەرپێژ ئەم فەرموودەییە باس لە جیبەجیگردنی
 سزایەک دەکات، حوکمی عوقوبەیی تاوانیکە لەلایەن

دەزگایەکی حکومیەوه بەگۆیرەیی دەستورو یاسا جیبەجی
 دەکریت، نەک لەلایەن تاک یان کۆمەلێکی نایاسایەوه، چونکە
 ئەنجامی ئەوه ئاشوب و پاشا گەردانیە بی گومان ئیسلامیش
 لەگەڵ فەوزا و پەرشە کوژیدا نیە، کەواتە کوشتن کاریکی
 نایاسایی و پێگەنەدراوه تەنانەت بو حوکم و دەسەلاتیش
 تەنها مەگەر لەبەر سی هۆ نەبییت :-

یەگەم: ئەگەر کەسیک کەسیکی تر بکوژیت، چونکە تۆلەیی
 کوشتنی بەناحەق و نارەوا کوشتنەوهی تاوانبارە، ژن پیاو
 بکوژیت یان پیاو ژن بکوژیت سزاکی کوشتنەوهیە .
 قورئان دەفەرمویت: ﴿



واته: پيگهتان پيدراوه يان پيوست كراوه له سهرتان كههر كهسيك كهسيكى كوشت له تولهه ئه و تاوانه دا بيكوژنه وه،
حيكه تيش له م برياره ئه وهيه كه ده فهرمويت:



واته: ئه ي پوشتنيران و هوشتنيران له ياساي توله سهندنه وه دا به يه كسانى كه بريتيه له كوشتنه وه ي بكوژ له باتى كوژراودا (ژن بيت يان پياو)، بو ئيوه ژيان و زينده گى به نرخ ههيه، چونكه ئه م ياسايه كاريك دهكات كهس جورئه تى كوشتن نهكات،
واته مه بهست له م حوكمه پيگه گرته له كوشتن .

دووم: هه لگه پرانه وه له دين و پوبه پرو بوونه وه ي كو مه لى
موسلمان، به گويره ي شه ريعه تى ئيسلام كافر ناكوژريت
له بهر ئه وه ي كه كافر وه موسلمان نيه، به لكو ده كوژريت له بهر
ئه وه ي هيرشت بو دينيت و دهيه ويت مال و سامان و خاك و
دينت ببات، ئه م حوكمه بو كافرانه، وه له نا و موسلمانانيش

ههركهس و كو مه ليك له دين هه لگه پرانه وه و بچنه ريزى
كافرانه وه و له موسلمانان جيا ببنه وه و له سنوره
مه ده نيه كانى ئيسلام ده ر بچن، خه لك بكوژن و كارى توقاندين
ئه نجام بدن بو نمونه وه كو خه واريجه كان ئه واته مبي
ده كرين و ئه گه ر شه پريان كرد شه پريان له گه لدا ده كريت و
ده كوژرين. باسى كوشتن له تولهه ي هه لگه پرانه وه له
دين (المرتد) باسيكى دور دريژه و بيروبوچون و پاي
جياوازي له سه ره له نيوان زانايانى كوون و نويدا، لي ره دا
مه وداى باس كردنى نيه جيه گه مه به ستى ئيمه نيه .

سيه م: پياوى ژندارو ژنى شوكر دوو ئه گه ر زينايان
كرد و چوار كهس شايه تيان دا كه به چاوى خويان زيناكه يان
بينيوه ئه وئه و پياو و ژنه له توله دا ده كوژرينه وه (ره جم
ده كرين) به و مه رجيه ي كه زور ليكراو نه بن وه ئه هلى
ته كليف بن واته بالغ بن وه شيت نه بن .

پیغه مبهەر (د.خ) دهفه رمویت: "

:

"

واته: ته کلیف له سه رسی جوړ کهس نیه و تاوانیان له سه ر تو مارنا کریت، یه کهم: نوستووله خه ودا هه رچی بکات و بلیت، دووهم: مندال هه تاکو پیده گا و بالغ ده بیته، سییه م: شیت هه تاکو عه قلی دیته وه جیگه و چاک ده بیته وه .

هه روه ها دهفه رمویت (ﷺ): "

"

واته: خوای گه وره گونا ه و تاوانی له سه ر ئومه تم هه لگرتو وه نه گه ر به هه له و نه زانین و له بیر چون و زور کاریه وه بوو بیت (به زور کاره که ی پیکر لیت) .

ئیبنو عباس (ﷺ) دهفه رمویت: {ژنیکیان هی نایه لای ئیمام عومه ر زینای کرد بوو سکی پر بوو به لام عه قلی ته و او نه بوو، عومه ر (ﷺ) مو شوا و ره ی کرد که ئایا ره جم ده کریت؟ ئیمام

عه لی (ﷺ) فه رموی نه خیر سزای له سه ر نیه، چونکه پیغه مبهەر (ﷺ) فه رمویه تی: قه له می تاوان باری له سه ر سی کهس هه لگیرا وه: شیت تاکو عه قلی دیته وه، مندال تاکو بالغ ده بیته، نوستوو تاکو به خه بهر ده بیته وه {ئهمه ش به لگه یه کی تر له سه ر نه وه ی که زور لیکرا ویش هه ر موکه له ف نییه:

} (ﷺ):

(ﷺ)

"

واته: پیغه مبهەر (ﷺ) سزای ژنیکی نه دا که به زور زینای پیکر ابوو، هه روه ها ئیمامی عومه ر (ﷺ) سزای زینای له سه ر ژنیکی هه لگرت که سه لما بوو زینای کردو وه به هو ی نه وه ی که زور تینووی بوو داوای ئاوی له پیاویک کرد بوو پیاوه کهش داوای کرد بوو ئاو به زینا ژنه کهش پازی بوو بوو.)، شه رعی پیرو ز ره چاوی نه م بارو دو خانه ی کردو وه ری ساییه کی هه یه دهفه رمویت:

(الضرورات تبیح المحضورات)، واته: له کاتی زۆر پێویستدا به قهدهر پێویستیه که پرێگه به کردنی قهدهغه کان ده دریت به پێی مه رجه کانی خوێ، ئه و ژنه ش بو پاراستنی گیانی خوێ، بوئه وهی له تینوان نه خنکی ت ناچار بووه له شفرۆشی کردوو که له تاوانه گه وره کانه، به لام بو ئه و حاله ته به داوین پیس له قه له م نادریت، شایانی باسه هه ر ژنیک ناچار کرابیت له سه ر زینا جا ناچاریه که به ترسی کوشتن یان لیدانیکی قورس یان هه ر شه ی ناو زپاندن و ئابرو بردن بیت پی ی ناگوتری ت داوین پیس، هه ر که سیك پیی بلیت داوین پیس سزای بوختانی به سه ردا جی به جی ده کری ت ()، خوینه ری به ری ز، ئه و فه رموو ده یه که باس له کوشتن ده کات له تۆ له ی ئه و سی تاوانه دا فه رموو ده یه کی سه حیح و راست و ره وانه و ده قی کی شه رعیه و هه وره ها ئایه تی پیروزی قورئانی ش هیه له سه ر ئه م مه به سه ته و پالپشتی ئه م حوکمه ده کات، له ژیا نامه ی پیروزی پیغه مبه ردا (ﷺ) به کرده یی

جیبه جی کراوه و له پاش پیغه مبه ریش (ﷺ) له سه رده می جینشینه راشیدینه کاند (ﷺ) په پره و کراوه، بو نمونه: *

{ (ﷺ) : ﷺ :

{ .

واته: عومه ری کوپی خه تاب (ﷺ) ده فه رموی ت: یاسای ره جم کردن له سه ر زینا له قورئانی پیرو زدا هه قه له سه ره ره پیاو و ژنیکی "ژن هاوردوو شوو کردوو" به مه رجیک بسه لمی ت چ به شاهید، یان ئاوس بوون، یان پیلینانی خویان . به لام لی ره دا پێویسته ره چاوی سی خال بکه ین :-

۱- شایه تی دان به چوار که س ده سه لمی ت "له داوی به دریژی باسی ده که ین" .

۲- پیلینان و دانپیدانان : به مه رجه کانی خوێ واته ئه هلی ته کلیف بیت وه کو ئه وه ی باس مان کرد (من دال و نوستو وشیت

بهه موو جوړه کانی و زورلیکراو و ناچار کراونه بیټ) ،
 شهوش بزانه ئیسلام هانی داننان به تووشبون به تاوانی زینا
 نادا و چاکتر وایه له نیوان خوئی و خودای عزوجل په شیمان
 بیته وه و بیپوشی و داوای لیخو شبون له خوا بکات "دوایی
 زیاتر پرونی ده کهینه وه، هه روه ها تیځپرای زانایان یه کده ننگن
 له سهر شهوه ی که نه گهر که سیکیش دانی به تاوانی زینادا
 نا، به لام په شیمان بوه وه، یه کسه په شیمانیه که ی وهرده گیریت
 و پرسیار و ته حقیقی شهوی لینا کریت که بوچی له پیشدا
 ئیعتیرافی کرد و پاشان ئیفاده ی گوړی" .

۳- ئاوس بوون "الحمل" :- زوربه ی زانایان بو سه لماندنی
 تاوانی زینا ئاوس بوونی کچی شوو نه کردوو به به لگه
 وهرناگرن، چونکه جیگه ی گومانه و سزاش به گومان جی به
 جی ناکریت، ئیمام نه وه وی له شهره جی فهرموده کانی
 سه حیجی موسلم "باب الحدود" ده ئیت :- شافعی و حنه فی
 وجه ماوه ری زوری زانایان ده ئین: بونی حمل به ته نها نابیته

به لگه بو جی به جی کردنی سزای زینا، چونکه شهوه جیگه ی
 گومانه و نه م جوړه کارانه ش به گومان مهیسه رنابیت .

مه بهست و مه غزای پشت حوکمه شه رعیه کان

به لام له لایه کی ترهوه ئه وهی لییره دا زور پیویسته باسی بکهین ئه وهیه که ئه م دهقه پیروزانه خویندنه وه و تهفسیرو لیكدانه وهی تری جیاواز هه لده گرن، چونکه بو هه ر سه رده م و بارودوخیک بو هه ر کومه لگه و ژینگه یه ک خویندنه وه و لیكدانه وهی جیاواز هه یه بو دهقه پیروزه کان (به تیبینی ئه وهی ئیجتهدا و خویندنه وهی نوی بنه مای نه گوپری خوئی هه یه وکه سانی ئه و بواره پیی هه لدهستن که ئه و بنه مایانه یان تیدا ره چاو ده کریت، ئیره شوینی شیکردنه وهی ئه و بنه مایانه نیه)، شهرت نیه خویندنه وهیه که هه زار سال پیش ئیستا کرابیت بو ده قیکی شه رعی ئیستاش هه ر ئه و خویندنه وه و لیكدانه وهیه کارا و کاریگه ر بییت، دیاره زوریک له بریار و ئه حکامه کانی شه ریه تی ئیسلامی مه بهست و مه قاصید له پشتیان وه هه یه، لییره شدا مه بهست له حوکمی سزای زینا هه ره شه و ریگه گرتنه له بلا و بونه وهی ره وشتیکی دزیو و

ناشیرین، چونکه سه ره نجامی ناله بار وتیکچونی شیرازهی کومه لگه و ژیانی ئارام و پاک و خاوینی به دوا وهیه، به لام رهنگه ئه مرۆ میکانیزمی تره بییت یان به دیلی مونسایب تره بییت که له کوشتن کاریگه ر تر بییت بو که م کردنه وه و نه هیشتنی ئه م تاوانه .

ره جم کردن

راجیبایی زانایان له م باره یه وه :-

کوشتن و ره جم کردن له سه ر زینا کومه لیک مشتومپی له سه ره به م شیوه یه ی خواره وه :-

۱- ره جم کردن (به رد باران کردن تا کو مردن) شیوازیکی داهینراوی ئاینی ئیسلام نیه، به لکو له پیش ئیسلامیشدا هه بو وه و په یه ره و کراوه و رهنگه به هوی یاسای حیکمهت و گونجاندن و ته ده روج وه کو خوئی مایته وه و گورانکاری به سه ردا نه هاتیبیت بو نمونه:

} :
 { .

واته: پرسیار کرا له ئیبن عباسی ئامۆزای پیغه مبهەر (ﷺ) که ئایا رهجم کردن رفتاریکی سهردهمی نه فامیه؟ ووتی: بهلی رهجم کردن عادهت و باویکی پیش پیغه مبهرایهتی موحه مده، واته: کلتوریکی به جیماوی سهردهمی پیش ئیسلامه، ههروهها پاشماوهی جوله که کانه چونکه له ته و راته دهستکاری کراوه که یاندا (دهلیت " نه گهر تۆمهتی دهستی که لکردنی کچیک له گهل که سیك سهلما، کچه که له بهر ده رگای مالی باوکی بهرد باران بکهن تا کو ده مری، بهمه شهرهفی خوتان ده پارینن".

۲- زانایانی فیهی خه واریج رایان وایه رهجم له ئیسلامدا هه رنیه، چونکه نه و گوپرانانهی به سهر حوکمی زینادا هاتوو له قورئاندا نیه و ناکری بو مه سه له یه کی ئاوا که چه ندهها ئایه تی قورئانی له باره وه هاتوو به قسه ی هاوه لانی

پیغه مبهەر گوپرانکاری له سهر بکهین و بیچه سپینین، وه ههروهها رایان وایه نه و فهرمودانهی پیغه مبه ریش (ﷺ) که له م باره یه وه هاتوو له ریگای تاکه که سیه وه (

) هاتوو و گومان له سهر نه و که سانه هیه، چونکه پیچه وانیه له گهل قورئان بویه دروست نیه کاری پی بکریت له بواری حد و حدود دا، وه ده لاین نه و ریوایه تانهی له و باره یه وه هاتوو باس له وه ده کهن که پیغه مبه ر (ﷺ) کاتی که سزای که سیکی دا یه که م جار سه د شولی لیدا دووایش ره جمی کرد، که واته سه ت شوله که له سهر زینا بووه ، ره جمه که ش له سهر تاوانیکی تر بووه .

۳- زانایانی فیهی شیعه رایان وایه سزای ره جم بیوه ژن و بیوه پیاو ناگریته وه، ههروهها هه ندیک له زانایانی سونه ش نه م رایه یان هیه بو نمونه زانای ناودار عیززی کوری عبدالسلام ده لیت: - (لم أقف علی المفسدة المقتضیة لرجم الثیب الزانی، وقد قیل فیہ مالا أرتضیہ)، واته: پهیم

نه بردوو بهو زهرهرو زیانانهی له زیناکردنی بیوه ژن و بیوه پیاو ده بیتهوه که ده بیته مایه ی په جم کردنیان ، هندیك شت و تراوه لهو باره یه وه (واته فلهسه فهی په جمی زانی) به دلم نین، نازانم ئه و خراپه کاریه چیه که پیویستی کردوو بیوه ژنی زیناکار بکوژی، پاساوه کانی ئه و سزا گرانه م به دله وه نانوسی.

که واته سزای په جم بهو شیوه یه ی که هیهه خوی بو خوی جیگه ی مشتومپی نیوان پرپهوی زاناموسلمانه کانه، بویه شایانی دیقه ت و پیداچونه وه و به شویندا گه پانه به ناو ده ق و ته فسیرولیکدانه وه ی زاناکاندا .

جیاوازی بیروای زانایان

نایا ژن به هیچ تاوانیک ده کوژیته ؟؟

زانایانی سه رده می پیشین ناکوکن و پرایان جیاوازه له سه ر کوشتنی ژن، پیشه وانه بو حه نیفه ده لیته: ژن له سه ر گه وره ترین تاوان که پاش گه زیونه وه و هه لگه پانه وه یه له دین ناکوژیته ، هه روه ها هه ندیکی تریش له زانایان به هه مان شیوه له گه ل کوشتنی ژندا نه بوون له سه ر هیچ هویه ک به به لگه ی ئه م فه رموده یه :

* { عن ابن عمر (رضی الله عنهما) قال وجدت امرأة مقتولة فی بعض مغازی النبی (ﷺ) فنهی عن قتل النساء والصبيان { متفق علیه .

واته: عبدالله کوپی عمر (رضی الله عنهما) ده فه رمویته: له غه زایه ک له غه زاکاندا له خزمه تی پیغه مبه ردا بووین، ته رمی ژنیک له ناو کوژراوه کاندای بوو، پیغه مبه ر (رضی الله عنهما) پیی ناخوش بوو، ئیتر قه ده غه ی کردین له کوشتنی ژن و مندا ل له شه پردا، له پریوایه تیکی تردا فه رمووی (رضی الله عنهما): (

واته: ژن ناکوژیته بوئه وه دروست نه کراوه کوشته و بپرو کوشته بکریته، به لام له به رامبه ر ئه مه دا کومه لیکی تر له

زانایان ده‌لین ئەم فەرمودەییە بەلگەنێه لە سەر نەکوشتنی ژن لە تۆلەیی تاوانە گەورەکاندا و پێیان وایه لە حوکمی شەرعدا سزای تاوان بەیەکسانی بەسەر پیاو و ژندا جیبەجی دەکریت، بەهەر حال لێردا مەبەستمان کوشتنه بە بیانوی تاوانی زینا بەتایبەتی کوشتنی ژنی شوو کردوو "چونکه باسی کوشتن بو پیاوی ژن نه هاوردوو، ههروهها ژنی شوو نه کردوو له قورئان و فەرمودەدا نەکراوه" بەلام پرسیار لێردا ئەوێه ئایا چۆن دەتوانریت بسەلمینریت که زینا پرووی داوه، یان ئایا سەلمانندی زینا هەروا ئاسانە؟ ئایا شەرت و شەرتەکانی چەسپاندنی سزای کوشتن لەسەر زینا بە ئاسانی بەدی دین؟

سەلمانندی روودانی زینا مەحاله

"بە ئاسانی ئیسپات نابیت"

ئەگەر هاتوو ئیمە هیچ خۆیندەوهو لیکدانەوهیەکی زاناکانمان نەبیت بو دەقه پیرۆزهکانی سەرچاوهی شەرعیەتی ئیسلامی و ریک و راست دەقهکان وەرگیرین وەکو چۆن ۱۴۰۰ سال پیش ئەمپرو بەموظلەقی هاتوون ئەوا هیشتا هەر

ناتوانین یان ناکریت سزای کوشتن جیبه جی بکریت له بهر ئەم هویانه:

۱- له ئیسلامدا ههد و حدود و سزای تاوانهکان پیغه مبهەر (ﷺ) بریاری له سهر داوه و جی به جی کردووه، به گویرهی ئەحکامی قورئان جیبه جی کراوه "نهک هه رکهس بو خوی" زۆربهی زانایان له کتیبه شه رعیه کاندان ئەمهیان سه لماندووه:

أ / شافیعی ده لیت: کهس بو ی نیه سزای شه رعی به سه ر که سدا جیبه جی بکات جگه له پی شه وایان ئەو که سه ی که پی شه وای ده ی کاته وه کیلی خوی و ئەم مافه ی ده داتی، چونکه له سه رده می پیغه مبه رو هه ر چوار خه لیفه که ش دا بیجگه له خویان یان نوینه ره که یان کهس ئەم کاره ی نه کردووه، چونکه ئەم کاره مافیکی خواییه و پیویستی به ورده کاری زۆر هه یه مه ترسی ناعه داله تی و غه ره شه خصی و لایه نگیری له جیبه جی کردنی دا ده کریت بو یه به بی ئیزنی پی شه وای ده سه لاتدار ناکریت (المجموع للنوی).

ب/ ده لیت: جائیز نیه بو کهس ئەگه ر هاتوو هه قداریش بوو بو سه ندنه وه ی هه قی خوی کهس بکوژیت یان تۆله له کهس وه ربگریته وه، به لکو ته نها له ریگه ی ده سه لاته وه ده توانیت ئەوه بکات چونکه خوای په روه ردگار بو یه بریاری دانانی ده سه لاتی دانا وه تا کو ریگه نه دات کهس ده ست دریژی به رامبه ر کهس بکات. (

ج/ ئیبنو قودامه ی مه قدسی ده لیت: جگه له پی شه وایان جیگره که ی بو کهس نیه سزای شه رعی جیبه جی بکات چونکه مه ترسی ناحه قی و که موکورتی تیدا ده کریت (المغنی-ابن قدامه المقدسی).

د/ "کاسانی" یه کیکه له زانا گه وره کانی مه زه بی هه نه فی ده لیت: ته نها فه رمانه وایان ئەو که سانه ی ئەو به (والی) داینا ون ده توانن سزا و هه دی تاوانه کان جیبه جی بکه ن (بدائع الصنائع للکاسانی / هه ر چوار خاله که له -کوشتنی ژنان- عمرعبدالعزیز). ئیسته ش ته نها هه قی حاکی وولاته، یان قاضی له دادگایه کی یاسایی، یان ئەنجومه نی یاسایی په رله مان بو یان

ههیه ئەم بپیاره بدن و ئەم حوکمه جیبه جی بکن، نهک تاکه تاکه ی خهک و کهسانی کهله رهق و ئەقل نزم که زور جار ئەم کارانه دهکن، چونکه ئەمه رهشه کوژیه و یاساکانی ئیسلام رهتی کردو تهوه، ههروهها تیبینی ئەوهش بکه ئەمپرو هیچ موحه مهیهکی یاسایی بریاری کوشتن نادات به لکو ناتوانیت ئەو بپیاره بدات له بهر هویهکانی تر که باسیان دهکم .

خوینهری بهرین ئیسته بۆت پروون بوویهوه کهس بوی نیه خوئی بکات به وهکیلی دهسهلات و بهم کاره ههستی چونکه خوای گهوره ئەم کاره ی داوهته دهست دهسهلات و یاسا، کهواته ههکهسیک بهم کارانه ههستیت سهپچی شهرع و یاسای کردوو و بهرپرسه له ئەنجامی کارهکی که ههچیهک پروبدات، زوریک له زانایان بهتایبهتی پیرهوی ههنهفی دهلین ئەگه کهسیک زینای کرد و ئیسیپات بوو له سهری و دهسهلات بپیری دا به سزادانی بهلام له لایهکی ترهوه کهسیک به نهقهست ئەو کهسهی کوشت ئەوا له تۆلهی ئەو رهشه کوژیهدا دهبیئت بکوژیتهوه، چونکه کاریکی کردوو شهرع و

یاسا پیگه ی پینه داوهو ئەم کارهش له عیلمه شهرعیهکاندا پیی دهوتریت پرووبه پرووبونهوه له گهله دهسهلات و یاسا، یان دهستدریژی کردنه سهه دهسهلاتی یاسایی "

"، ئەو کهسانه ی ئەم کاره دهکن به پیی شهرع "تعزیر" ته مبی دهکرین، له پرووه زانایان دهلین ئەگه رپیاویک ژنه که ی خیانتهتی لیکردوبه چاوی خوئی داوینپیسیه که ی بینی و له ههقی ئەوهدا ژنه که ی کوشت له تۆله ی ئەم کارهدا به پیی شهرع و یاسا له ههقی ئەو رهشه کوژیهدا دهبیئت بکوژیتهوه (

۲- سزاکه بۆ پیاو و ژنه بهیه کسانی خوای گهوره له قورئاندا دهفهرمویت :
* }

{ / .

}*

زیاتر پیاوه، خاوهنی کتیبی (شرح فتح القدير) دهلیت: ")

/کوشتنی ژنان_محمد گهزنهیی) واته زینا کردهوهی پیاوه،

ژن کارتیکراوهو تاوانباری یهکهه پیاوه .

۳- ئەگه رسهیریکی ئەو حالهتانه بکهین که له سهردهمی پیغه مبهردا " ﷺ " سزاکی تیداجیبه جی کراوه ئەو که سانه خویان به زمانی خویان داوای ئەوهیان کردووه سزاکیان له سهر جیبه جی بکریت، بهمه بهستی پاک بوونهوهیان له گوناهاه کهیان، ئەمهش له داوای خواست وداخوازی و ئیلحاح کردنیکی زور، بهلام ئیسته به پیچه وانهوه زوریکی له قوربانیهکان تاوان بارنینه و بهگومانیک له ناکاوداو به بی ئاگایی دهکوژرین، له کاتیکیدا زانایانی ئیسلام فهرموویانه (هیچ حد و حدود و سزایهک به گومان "شبهات" جیبه جی ناکریت) پیشهوا عومه (ﷺ) دهلیت:)

کوشتنی / ۱۳۶۴۱

) (

{ / .

: ههکهسه و بهگویرهی کردهوهی خوئی سزا، یان پاداشت وهردهگریت، سزا و پاداشت به پیی کردهوهیه بهبی جیاوازی له نیوان پیاو و ژن .
له ئە حکامهکانی شهریعتی ئیسلامیدا عهدل و دادگهری کراوه به بنه پهرت و کۆله که بوجیبه جیکردنی سزای تاوانهکان ، عهدالت له وهدا نیه ژنه که بکوژریت و پیاوه که دهست خوئی لیبکریت و شانازی بهو کارهوه بکات و وهک به رزهکی بانان بوئی ده رچیت، که واته له بارودوخیکی وهکو ئە پرۆکه دا کوشتنی ژن بهتهنها، کوشتنیکی بهناههقه و بکوژه که شایانی سزای کوشتنه وهیه، چونکه ئەوه عهدالت نیه و عهدو حدودی شهریعتی ئیسلامی به ستهم و نارهوایی جیبه جی ناکریت، له لایهکی ترهوه لایهنی کارا له ئەجامدانی زینادا

ژنان-عمرعبدالعزیز، واته: ههتا دهتوانن دهست له جیبه جی کردنی سزا به شوبهه و گومان هه لگرن، ههروهها ووتویه تی: فهرمانهروا و دادوهر ئه گهر له لیبوردن و چاوپۆشی کردندا هه له بکات له وه باشتره له سزا داند هه له بکات، هه بیانویه کتان دهست کهوت بو جیبه جی نه کردنی حه د و سزایه کی شهرعی به کاریبهینن .

ئهو گومانانهی که سزای زینا لاده بن

بوونی بچوک ترین گومان به هه رشیویه که بیته بواری جیبه جی کردنی سزاکه ناهیلایته، گومان جووری زوره و ئه گوهریته به گوهرانی سهردهم و جیاوازی کومه لگاکان، لیهره دا به کورتی ئامازه به چهند جوهریک گومان ده کهم، له پیشه وه باسی ئه وه م کرد که ناچاری و زورکاری و ترسان به هه موو جوهریک گومانه، ههروهها بیئاگایی و مهست و بیهوشی و نه زانی به وهی که زینا حه رامه و سزای توندی له سه ره، جائیتر ئه و نه زانینه به هووی مندالی و نه فامی یان به هووی

دووری له زانایانی ئاینی و موسلمانان بیته، ئه مه هه مووی جیگه ی گومانه ههروهها ئه و ماره برینانه ی که پای جیاوازی (الأختلاف) له نیوان زانایان له سه ره، بو نمونه نه بونی شهید یان ئاماده نه بونی سه ره رشتیاری ژن، یان ماره برینی کاتی (زواج) که به "موتعه" یان "صیغه" ناسراوه هه موو به زینا نانا سهرین و جیگه ی گومانن (/

،) زانای شافیعی مه زه به ی ناو داری کورد ماموستا عبدالکریم مدرس (غهرقی په حمهت بیته) ده لایته: جوته بونی نیکاحی فاسد به زینا دانانریته، ههروهها به زینا دانانری که کابرایه که له گه ل جاریه ی مولکی خووی جووت بیته، یا خود جاریه یه که گومانای مولکی تیدابایته، بو نمونه به کهرینیکی ناته واو کهریبیته! ههروهها زینا نیه کوروکچی نابالغ جووت بن یان شیته یان که سیک به زور ئه و کاره ی پیکردبن، ههروهها ئه گهر پیاویک به زور له گه ل ژنیکدا جووت بیته ئه وه پیاوه که زینا کاره و ژنه کهش بی گونا هه . (تهفسیری نامی-ب ل ۵۳-۲۱۳)

ههروهها بهلای ئەبوحنه نیفهوه ئەگەر کەسیک ژنیکی بی
 میردی بهکری گرت بو پابواردن و زینای لهگهه کرد سزای
 زینایان بو نیه چونکه ئەوه گری بهسته لهسهه سودوهرگرتن،
 جاههرچه ند گری بهسته که بهتاله و پوچه له وتاوانیکی
 گهوه ریه، بهلام گریبهست بوخوی جیگهی گومانه، بو
 ئاگاداریت کۆمه لیکي تر له زانایان له مباره یهوه رای
 پیچه وانیه یان هیه، ئەمه سهبارت به پیاوئه م گومانانه
 بهوردی تاوتوی دهکریت، بهلام بهکوی زانایان بههیچ
 شیوه یه که له حاله تانه دا ژن سزای زینای لهسهه
 نیه . (کوشتنی ژنان بهههجه تی شهرهف و ناموس -
 د. محمدگه زنه یی - لاپه ره ۱۵ - ئەویش له " تبین الحقائق
 ۱۸۴/۳ .

۴- ئیستا دهچمه سهه گرنگترین خالی مه بهست که ئەویش
 مه حال بوون و نه گونجانی شایه تی دانه که یه که روداو ه که ش
 ته نها به مه ئیسیپات ده بییت، چونکه سزاکه به چوار شاهیدی
 عادل ده چه سپییت (مرۆقی عادل له مه فهومی شه رعیدا

که سیکه گوناھی گه وره " کبیره " ی نه کرد بییت و گوناھی
 بچوکیشی زور که م بییت و به رده وام نه بییت له سهه ری) له و
 سه رده مه دا ئەم جو ره مرۆقانه هه بووه، به لام له م سه رده مه دا
 به ده گمه ن ده ست ده که وییت که واته سزاکه به چوار شاهیدی
 عادل ده چه سپییت و ده بییت هه ر چوار شاهیده که به چاوی
 خو یان ببینن شه رمگای پیاوه که له ناو شه رمگای ژنه که دا
 بییت، له واقیعه دا ئەمه یه کیکه له موسته حیله کان چونکه ئەم
 بواره هه رگیز نا ره خسییت، فه یله سو فی ئیسلام ئیمام غه زالی
 نوسیویه تی:

} (ﷺ)

:

:(ﷺ):

:

..

{ (.
 واته: لهسهردهمی خهلافهتی پیشهوا عومهری کوری
 (بهخودی خوئی پاسهوانی و ﷺ خهتابدا شهوانه عومهر)
 چاودیڤی دهکرد شهویک پیاو وژنیکی بینی زینایان
 دهکرد بۆ بهیانی که پوژ بووهوتی: بهخهکهکه ئیوه چی
 دهلین ئهگهر پیشهواکهتان پیاو وژنیک لهسهر فاحیشه
 بگریت و سنوری خودایان لهسهر جی به جی بکات؟
 خهکهکه گوتیان: بهلی بۆت ههیه چونکه تو پیشهواي ،
 واته به حوکمی ئهوهی که تو پیشهواي مافی ئهوت ههیه
 ئهگهر ژن و پیاویکت له حالهتی زینادا بینی سزای
 شهرییان بدهی ، ئهوهبوو عهلی رهزای خوای لیبت
 فهرمووی : نهخیر بۆت نییه ئهو کاره بکهیت و ئهگهر

شتی وا بکهیت ئهبی سزا بدریبت چونکه شهره له چوار
 کهس کهتری بهشایهه بۆ بهریاکردنی سزای زینا قبول
 نیه ، ئیمام غهزالی دهلیت ئهمه گهورهترین بهلگهیه
 لهسهرئهوهی که پیویسته فاحیشه بشاریتهوهو ئاشکرا
 نهگریت، چونکه خودای گهوره شایهتی له چوار کهس
 کهتر بهبوختان لهقهلهمدهدات، ئهو چوار کهسه دهیبت
 بهچاوی خوایان زیناکهیان بینیبت وهکو-کلۆچک له ناو
 کلدان- وه مهرجه ههچواریان عادل وبی گوناھ یان کهم
 گوناھ بن، ئهمش ههرگیز وا ریک ناکهویت، وهلهم کاتهدا
 سهروک یان یان دهزگای پهیوهندیدار سور
 بهتهحقیق ئهمه بزائن هیشتا کهسیان بۆیان نیه هیچ بلین
 وهیچ کاریک بکهن ههتاکو شهرت و و شروته شهریهکان
 نههاتبنه جی، ئهمش لهبهر ئهوهیه که خودای بهبهزهیی
 بهندهکانی خوئی زور خوشدهویت، نایهویت لهسهر ئهوهی
 که پهیوهندی بهخویهوه ههیه (حق الله) لهدونیا ئابرویان
 لهکهدار بکات و سوک و سهرشوڤریان بکات، بهپیچهوانه

ئەمەوێ خۆی گەورە لە مافی خەلکی خۆشناوییەت هەتا دەدریتهوێ بە خاوەنی وەکو دەلێن هەقی بزنی شاخ دار لەبێ شاخ وەردەگریتهوێ، بەلام ئەوێ پەيوەندی بە مافی خۆیەوێ هەیه زۆر لیبوردەو میهرەبانە، ئاشکراشە سزادان بەهۆی ئەنجامدانی تاوانی زینا مافی خۆدای گەورەیه و مافی کەسی تری تیدا نییه .

بەلەبەر چاو گرتنی ئەم ئیعتبارانە پێشوو من وای بۆ دەچم سزاکە لەو سەردەمەدا کەجی بەجی کراوێ ئەوێ نەوێ بۆ ترساندن و دور خستنهوێ خەلک بووێ لەو تاوانە قیزهونە، ئەوێ نەوێ بۆ مەبەستی جیبەجیکردنی سزاکە نەبووێ، چونکە خۆی بەبەزەیی حەز بە ئازاردانی بەندەیی خۆی ناکات، ئەمەش چەند پووداویکە بۆ چەسپاندنی ئەم بۆچوونەم :-

}* (ﷺ)

(ﷺ)

(ﷺ):

: {
."

واته: پیاویک هاته لای پیغه مبهەر (ﷺ) ووتی زینام کردووێ سنوری خودام لە سەر جی بە جی بکە، پیغه مبهەر (ﷺ) پوی لیوهرگیپراو وەلامی نەدایهوێ، پیاوێ کە جارێکی تر پیی و تەوێ ، ئەمیش بەهەمان شیوێ وەلامی نەدایهوێ پیاوێ کە هەتا وەکو چوار جار پیی و تەوێ لەکوێتا جاردا پیغه مبهەر (ﷺ) پیی فەرموو: ئایا تۆ شیئیت؟ پیاوێ کە ووتی: نەوێ لا شیئ نیم و بەپراستم، پیی فەرموو باشە ژنت هیئاوێ؟ " ئەمانە هەمووی مەجال و دەر فەتە بۆ پەشیمان بوونەوێ و خۆ دەر بازکردن" ووتی: بەلی، پیغه مبهەریش (ﷺ) فەرمانی کرد کە پەجمی بکەن .

شایانی باسە زانایان پووداوی ئەم فەرمودەییان کردوێتە بەلگە لەسەر ئەوێ کە پیویستە فەرمانپەرەوا یان دادوهر هانی ئەو کەسە بدات ئیعتراف لەسەر خۆی دەکات کە زینای

کردوو، له سههه په شیمانوی و پاشگهه بونهوه، ئه مهش
 فهرمووده یه کیترا له م باره یه وه :

* } (ﷺ) (ﷺ)

(ﷺ) :

(ﷺ)

{ (ﷺ)

" واته: کاتیک ماعز بن مالک هاته لای پیغه مبهه

(ﷺ) و ووتی: زینام کردوو، سنوری خودام له سههه بسه پیینه

و پاکم که ره وه (واته زینام کردوو په جمم بکهه) پیغه مبهه

(ﷺ) فهرمووی ئاگات له خوت بیته (بزانه چی ده لیته) برؤ

تهوبه بکهه و داوای لیخوش بوون له خوا بکهه بو ئه وه ی لیته

خوش بیته (به بی ره جم کردن)، ئه ویش رویشته و ماوه یه کی
 پیچوو، ئه نجا گه پرایه وه به هه مان شیوه ی پیچوو، به م شیوه یه
 چوار جار دیته لای پیغه مبهه (ﷺ) ئیعتیراف دهکات که زینای
 کردوو و داوای ئه وه دهکات که ره جم بکریت له چوارهم جاردا
 پیغه مبهه (ﷺ) ته ئکید ی لیده کاته وه و پیی ده لیته: له چی
 پاکت که مه وه، ئه ویش ده لیته له زینا! من زینام کردوو،
 پیغه مبهه (ﷺ) پرسیار دهکات ئایا ئه مه شیت نه بووه؟
 گووتیان: نه خیر، پرسیار ی کرد ئه مه هوشی له سههه
 خویه تی، مه شروبی نه خوار دووه ته وه؟ یه کی که هه ستاو بوئی
 ده می کرد ووتی نه خیر سههه خوش نیه، ئه نجا پیغه مبهه (ﷺ)
 پیی فهرموو: به راست تو زینات کردوو؟ ئه ویش ووتی
 به لی، ئه وکاته فهرمان دهکات ره جم بکریت .

له ریوایه تیکی تر دا به م شیوه یه یه } (ﷺ)

:

" { "

واته : پیغهمبهر(ﷺ) فرمووی: ئەوه خیر تر و باشتربوو که تاوانه کهت داپۆشییایه و باست نه کردایه، یان فرمووی به و که سهی که شایه تیه کهی داوه، ئەگەر باست نه کردایه و ئەم نهینیهت بشاردایه تهوه باشترو خیرتر بوو بۆت، له گیرانه و یهکی تر دا ئیمام بوخاری بهم شیوهیه دهیگیریتتهوه :

* } (ﷺ):
 " :
 " () " : (ﷺ)
 : : :
 : : :
 : { : :

واته: پیغهمبهر(ﷺ) فرمووی لهوانهیه زینات نه کرد بیئت ! رهنگه هەر ته ماشات کرد بیئت، یان هەر ماچت کرد بیئت؟! یان لهشیت گوشابییت به خوتهوه؟! ووتی: نه خیر یارسول الله هەر ئە مانه نه بوو به تهنها، ئەمجا پیغهمبهر(ﷺ) هەر به

ئاشکرا به بی پیچ و پهنا و کینایه پیی فرموو: ئەهی هەر زینات کرد؟؟ ووتی: بهلی به و شیوهیه، بۆیه پیغهمبهر(ﷺ) زۆر ته ئکیدى کردهوه، چونکه ههه به کینایه (قسه ی ناراسته و خو) ثابت نابیئت، له پریوایهتی ابو داود دا پیغهمبهر(ﷺ) فرمووی: له گه لیدا پراکشایت؟ ووتی بهلی، فرمووی: لهشت له لهشی کهوت؟ ووتی بهلی، فرمووی: هەر به دلنیایی " زینات له گه لی کرد؟ گووتی بهلی هەر به ته و اوی (اقتران النیرین فی مجمع النهرین) .

ئه مهش فرموده یه کی تر که هەر له م باره وه یه وه هاتووه:
 }* (ﷺ) :

:
 !
 (ﷺ):
 (ﷺ):

) :
 (ﷺ) :

:

واته: ژنیك له غامیدی ئەزد هاته خزمهتی پیغهمبەر(ﷺ) ووتی یارسول الله پاکم بکەرەوه، پیغهمبەر(ﷺ) دەری کرد، فەرمووی برۆ پەشیمان بەرەوه و تۆبە بکە خوا لیت خوێش دەبییت، ژنەکه رویشت و بو بەیانی هاتهوه، ووتی: دەتهویت وەك چۆن جوابی ماعیزت ئەدايهوه و دەرت کرد منیش وەها لیبکەیت هاتووم بو لات زینام کردوو و سکم لیی پربوو، پیغهمبەر(ﷺ) فەرمووی دەی برۆرەوه بو مالی خوێت هەتاكو زکەت دادەنییت، ئینجا ژنەکه رویشتەوه، لەریوایەتەکهی تردا کاتیك که مندالەکهی بوو لەگەل خوێ هینابووی هاته خزمەت پیغهمبەر(ﷺ)، پیغهمبەر(ﷺ) فەرمووی برۆرەوه مالی

خوێ شیری بدەری تاكو لەشیر دەبریتەوه (نزیکەي دووسال)، لەپاش ئەم ماوهیه منالەکهی هینا بوو، گەرە بوو بوو پارچەیهك نان بەدەستیەوه بوو، هاته لای پیغهمبەر(ﷺ) بو ئەوهی سزاکی بەسەردا جیبەجی بکریت، کەسیك بەلینی دا کەفالهتی مندالەکه بکات و بەخوێ کات ئەنجا پیغهمبەر(ﷺ) سزاکی لەسەر جیبەجی کرد .

(تیبینی : چەند ریوایەتیك له بارەي ئەم پروداوهوه هاتوو، ئەمه پوختهی هەموویانە) .

لەگیڕانەوهیەکی تردا لە پێشدا پیغهمبەر(ﷺ) سەرپەرشتیاری ئەم ژنەي بانگ کردوو فەرمووی " احسن الیها " واته : چاکبە لە گەلیدا و ئازاری نەدەیت .

ئیمامی نەوهوی لە کتیبەکهیدا لە شەرحی ئەم فەرمودەیهدا دەلیت: ئەم هەلوێستەي پیغهمبەر(ﷺ) لەبەرەمبەر ئەم ژنەدا دوو هۆی هەیه :-

یهکەم: لەترسی ئەوهی نەوهکو کەس و کارەکهی بەناوی ئەوهی کە عەیب و سەرشۆری بەسەردا هیناون ئەزیەت و

ئازاری بدن ، جا ئاگاداری کردن و پیی راگه یاندن که چاک بن له گه لیدا .

دووه م : فهرمانی کرد که په حمی پی بکن و به زه بیان پییدا بیته وه ، چونکه ژنه که په شیمان بووه ته وه ، بویه پیغه مبه ر(ﷺ) ئەم ته ئکیده ی کرده وه ، چونکه ئەم جوړه که سانه زور جار له ناو کومه لگه نه فرته ده کرین و ئازار دهرین ، بویه پیغه مبه ر(ﷺ) فهرمانی کرد چاک بن له گه لی و به هیچ شیوه یه که ئازاری نه دن . (شرح صحیح المسلم ، کتاب الحدود)

ده بینیت پیغه مبه ر(ﷺ) تا چند ته ئکید ی کردووه ته وه و پیی خوش نه بووه سزا که جیبه جی بکات له سهر که سانیک که خویان به ده می خویان ئیعتراف ده کن و به خواستی خویان سزای کاره دزیوه که ی خویان ده ویته و ده یانه ویته و ویزدانی خویان ئاسوده بکن ، لیروه و پون ده بیته وه سزای زینا که جی به جی کراوه نه وه نده ی په یوه سته به و ویزدان و قیامه تی مروقه وه نه وه نده حوکمیکی پیویستی دنیایی نیه ، واته شتیکه له نیوان په روه ردگار و به نده کانیدا ، کاتی که جی

به جی کراوه که که سانیک هاتوون داویان کردووه له حوکم و یاسا که سزای تاوانی زینا و هریگرن بو ته وه ی سزای قیامه تیان له کول بیته وه ، لیرو دا مه به ستم نه وه نیه بلیم ههر که س له م دونیا سزا و هرنه گریته ئیتر خودا لی خوش نابیته ، به پیچه وانه وه په روه ردگار ده فه رمویته :



واته : خوی گه وره ده فه رمویته : ئە ی پیغه مبه ری خوشه ویست له لایه نی ئیمه وه به و که سانه بفرموو که زیاده په ویان له تاوان کردووه ، سته میان له نه فسی خویان کردووه و نه وه نده گونا هیان کردووه واده زانن خودا لییان خوش نابیته ، پییان بلی هیوا پراومه بن له په حمه تی په روه ردگار دلنیابن خودای تعالی له هه موو گونا هه کانتان خوش ده بیته ، چونکه خودا تاوان به خش و میهره بانه .

پیشهوا غه زالی ده لیت:

..

": (ﷺ)

" () .

واته: خوای پهروهردگار نه وهنده به خشنده و تاوان داپوشه ره ته نانهت له ناستی نه و که سانهش که له خوا یاخی بوون و سه ریچی فرمانه کانی ده کهن، داوا ده کات نهینیه کانیان ئاشکرا نه کرین، نه مهش ئومیدیکی گه ورهیه که له پوژی دووایی له و پوژهی هه موو نهینیه کان ئاشکرا ده بن خوای گه وره نهینیه کانمان ئاشکرا نه کات، چونکه پیغه مبه (ﷺ) فرمویه تی { نه گه رخوای گه وره گونا ه و عه یبی که سیکی له دونیا پوژی نه و خا له وه زور به خشنده تره که جاریکی تر له قیامهت ئاشکرای بکات، وه نه گه ره له دونیا

عهیب و عاره که ی ئاشکرا بوو (ئاشکرای کرد) نه و زور له وه به خشنده تره که جاریکی تر له قیامهت ئاشکرای بکات، نه که هه ره نه مه، به لکو ئاینه که مان ریگهی داوه مروژ به زور شیوان پاریزگاری له شهرهف و ئابرووی خوای بکات، ریگهی داوه که مروژ درو بکات بو پاراستنی گیان و مال و شهرهفی خوای وه ره ها خه لکیش، زوریک له زانیان ریگه یان به مه داوه، بو نمونه:

* } :

! :

{ .

واته: مه یمون کوری مه هرهان ده لیت: له هه ندیک شوین پیویسته درو بکریت وزور له وه خیر تره که راستیه که ی ئاشکرا بکریت، باشه نه گه ره که سییک په نا بباته بهر مالییک و

خوی بشاریتتهوه، پیاویک به شمشیریکهوه به شوینییهوه بیت بوئهوهی بیکوژیت به شوینیدا خوی بکات بهو ماله دا و به خاوهن ماله که بلیت فلانکهست بینیهوه؟ له مالی ئیوه دایه؟ ئایا راستیه که ی پیللیت بوئهوهی بیکوژیت؟! یان درو بکات بوئهوهی ئه و مروقه له مردن پرزگار بکات؟ نه خیر پیویسته بلیت نه مبینیهوه و له مالی ئیمه نییه، ئهمهش دروی واجبه، ئایا ئه گهر ستهم کاریک بهر دهرگات لیبگریت و بلیت: مالت ههیه، چهندت ههیه، له کویدایه، تو چی ده کهیت ؟ له حالته دا دروسته درو بکهیت و ماله کهت بیاریزیت له فهوتان و له ناوچون، ههروه ها ئه گهر کهسیک پیاو بیت یان ژن زینا یان هه ر گوناهیکی تری له و جورانهی ئی رووبدا چاک نیه ئاشکرای بکات به لکو دروسته درو بکات و بلیت ئهم فاحیشهیه م نه کردووه .. (هه مان سه رچاوهی پیشوو) .

ئهمهش فه رمودهیه کی تره که به هه مان مه بهست هاتوو ه :-

]*

: (ﷺ)

{

واته: پیغه مبه ر(ﷺ) ده فه رمویت: نزیک ی ئه و گونا هه دزیو و ناشیرینانه مه بنه وه که خوای گه وره قه ده غه ی کردوو ه، جا هه رکه سیک تووشی گه نا هیکی له م شیوه یه هات با به پۆشینیک که خوا پیی خوشه بیپۆشییت .

که واته دروسته بو مروقه مال و گیانی له ده ست سته مکاران و شه رهف و ئابرووی له له که دار بوون بیاریزیت ئه گهر به درو کردنیش بووه ، ئهمهش به لگه یه کی تره له سه ر ئه وه ی که پیویست ناکات یان خودای عزوجل پیویستی به وه نیه که خوینی مروقه بریژریت، واجبیشتی نه کردوو ه که کهسیک گوناهیکی لیرووبدا ئاشکرای بکات و شه رهف و ئابرووی خوی له که دار بکات و به ده ستی خوی تووشی سزا و کوشتن کات، به تاوانیشتی له قه له م نه داوه که مروقه درو بکات بو پاراستنی سه رو مال و شه رهف و ئابرووی .

پیشه و اغه زالی له شاکاره کهیدا ده لیت: واجبه له سهر شانی موسلمان تاوان و عهیب و عهوراته کانی برای موسلمان بیوشیت، به لکو واجبه گوناو و تاوانه کانی خویشی که له بهینی خوئی و خوادا کردوونی و کهس پیئی نه زانیوه بیوشی (-) .

له مه وه ده گهینه ئه و دهره نجامه ی که باسکردن و ناشکرا کردنی فاحیشه خوئی بو خوئی فاحیشه یه کی تره، چونکه بلاو کردنه وهی دهنگوباسی فاحیشه له ناو پرواداراندا کاریکی ناپه وایه، خوای په روهردگار ده فهرمویت:



• / •

واته: به راستی ئه وانه ی هه ز ده کهن زینا و کرده وهی ناشیرین له ناو پرواداراندا بلاو بیته وه ئه وانه سزای پرئیش و ئازاریان بو هیه له هم دونیا یه و له دوا پوژدا.

ههروه ها له باره ی پویشینی عهیب و عاری خه لکیه وه له فهرموده ی پیغه مبهردا (ﷺ) هاتوو که موسولمان مافی هیه له سهر برای موسولمانی، یه کی له و مافانهش ئه وهیه که عهیب و عارو نهنگیه کانی یه کتری بیوشن، تاوان و گوناو کردنیش یه کی که له عهیبه کانی مروقه .

* { قال رسول الله (ﷺ) من ستر علی مسلم ستره الله تعالی فی الدنيا والاخره } متفق علیه .

واته: هه رکهس عهیب و عار و تاوانی موسولمانیک بیوشیت خودای تعالی تاوانه کانی له دونیا و قیامه تدا بو ده پویشیت، له فهرموده یه کی تره پیغه مبهردا (ﷺ) فهرمویه تی: هه رکهس عهیب و عاری که سی که بزانیت و بیپویشیت و ناشکرای نه کات، خوای گه وره له پاداشتی ئه م کاره دا به به هه شتی به رین شادی ده کات . ئه مهش ده قی فهرموده که ی پیغه مبهردا (ﷺ) * { لا یری مؤمن من اخیه عورة فیسترها علیه الا دخل الجنة }، ههروه ها یه کی له و کارانه ی که هوکاری ئابروو نه چونه له دونیا و قیامهت و مایه ی رزگار بونه له ئاگری

دۆزهخ و نارچه تیه کانی قیامت، پۆشین و باسنه کردنی
ههله و تاوانه کانی کهسانی تره، ئیمام الصنعانی له م باره وه
دهلیت:*

ناو زراندن و تۆمه تبارکردنی کهسانی دی به زینا تاوانیکی گه وره یه

کۆمه لگهی موسلمانان له سه رینه پهرتی خوشه ویستی و
برایه تی و گومانی باش به یه کتر بردن دامه زراوه ، نابی
به به لاش گومان له کهس بکریت و ته پلێ زینا و به د پره و شتی
بو لیبدریت، ههروه ها نابیت هه رکه سیك قسه یه کی کرد
یه کسه ر باوه ری پیبکریت و کارو کاردانه وه هه بییت
له به رامبه ر هه والی گوماناویدا، قورئانی پیروز له م باره یه وه
ده فهرمویت :

}

:

{ (سبل السلام للصنعانی - کتاب

الجامع، باب البر و الصلة) .



* { عن ابی هریره (رضی الله عنه) عن النبی (ﷺ) قال: اجتنبوا السبع الموبقات، فقالوا یارسول الله وما هن؟ قال: الشرك بالله والسحر، وقتل النفس التي حرم الله الا بالحق واكل الربا، واكل مال الیتیم، والتولی يوم الزحف، وقذف المحصنات المؤمنات الغافلات { متفق علیه .

واته: " ئەبو هورەیرە لە پیغەمبەرەو (ﷺ) دەفرمووی خۆتان دوور بگرن لەحهوت تاوانی کوشنده، یاران فەرمووین: ئەوی پیچەمبەری خوا ئەو حەوتە چی وچین؟ فەرموو: یەكەم شیرك وهاوبەش پەیدا كردن بۆ خودای تەكوتەنیا، دووهم: سىحروجادووبازى، سىيەم: كوشتنى كەسێك كە خوا پرەواى لەسەرى نەبى، چوارەم: سوود خواردن، پینجەم: خواردنى مالى هەتیو، شەشەم: هەلھاتن وپشت هەلکردن لە دووشمنى دین لە پۆژى هیرش هینانى دووژمندا، حەوتەم: بوختانى داوین پیسی هەلبەستن بۆ ئافرەتى داوین پاکی ئیماندارى بى ئاگا . لیروە بوختان كردن بۆ ژنى داوین پاك لە گوناھە هەرە گەرەكانە بە (كباىر) حساب دەكریت،



واته: ئەو ئەو كەسانەى كە باوەرتان هیناو نەكەن باوەر بەكەسانێك بەكەن كە فاسیقن "دروژن و گوناھبارن" وەهوالی درۆینەتان بۆ دەهینن، بەلكو بەدوایی پروونكردنەو و سەلماندنیدا برۆن، نەو كە بەنەزانى كەسانێك بەناھەق تووشى ئازار بن و دووا جار لەسەر ئەو كار و هەلوێستە پەشیمان ببنەو .

شایهتی دان لەسەر ژنیك كە زینای كردوو و بلاو كرنهوهی لەناو خەلكدا كاریكى هەروا ئاسان نیه، هەپرەشەى ترسناك كراوه لەئەوانهى كە كاری وادەكەن لەفەرموودەى پیغەمبەردا (ﷺ) هاتوو كە یەكێك لە گوناھە هەرە گەرەكان ئەو یه كە بیبەلگەو دەلیل شتى وا بلییت :

رئسایه کمان ههیه دهفهرمویت " المتهم بری حتی یثبت
أدانتة " : هیچ کهسیک داوین پیس نیه هه تاکو به به لگه و چوار
شایهت نه سه لمییت، به دهر له مه هه رچی بگوترییت بوختانه،
قورئان دهفهرمویت :-



واته: خوای گه وره دهفهرمویت: سزای ئه و تاوانه "تاوانی
بوختان کردن بو ژنی داوین پاک" بی بهش بوونه له به زهیی
خودا له دونیا و پوژی دووایی دا، له گهل هه ره شهی سزای
زورتوندوتیژدا . جگه له مهش له قورئانی پیروژدا سزای
جهستهیی و مهعنهوی کاریگهر دانراوه بو ئه و کهسانهیی که
شتی وا ده لین ، دهفهرمویت :-




واته : سزای ئه و کهسانهیی که بوختانی زینا بو ژنانی داوین
پاک ده کهن و چوار کهسی له گهل نیه شاهیدی بو بدن "
گوتمان به گویرهیی یاسای قورئان شاهیدی تاک له سه ر زینا
بوختانه و سزای بوختان کردن بو ژنانی داوین پاکیی له سه ر
جیبه جی ده کرییت " له تولهی ئه مه دا ده بییت :-

۱- هه شتا داریان لییدرییت.

۲- هه رگیز شاهیدییان و هه رناگیرییت ، واته به دروژن له قه لم
دهه درین هه تا هه تایه.

۳- به فاسق و له دین ده رچوو حساب ده کریین .

له ئایه تیکی تر دا ده فهرمویت :-



واته: خوای گه وره دهفهرمویت : یان ئه بییت چوار شایهت بن
، چوار کهس شاهیدی بدن که به چاوی خویمان ئه و کاره یان

بینیوه، یان به درۆزن له قه له م ده درین له لای خوی گه وره ،
 ئەمەش بە لگه یه له سه ر هه ستیاری و ترسناکی شایه تی دان
 له م بواره دا که ئەوه نده مه ترسیداره ئەگه ر ئیسپات نه بیّت،
 به به راورد له گه ل شایه تی دان له هه ر بواریکی تر که هیچی
 له سه ر نیه ئەگه ر تاوانه که ش ئیسپات نه بیّت، به لām له بواری
 زینادا ئەگه ر سی که س شایه تی بده ن که فلان که س زینای
 کردووه زیناکه ئیسپات نابیّت چونکه چوار شایه تی
 پیویسته و هه ر سی که سه که ش ئەو هه مو سزایانه یان
 به سه ردا جیبه جی ده کریّت، بو نمونه سه یری ئەم به سه رها ته
 بکه :

- ()
- ()
- ()
- ()

-

:

..(

()

پوخته ی ماناکه ی ئەوه یه که پيشه وا عومهر (ﷺ) سزای
 بوختانکرنی به سه ر سی که سدا سه پاند " چونکه چوار که س
 نه بوون"، ووتبویان فلان پیاو و ژنمان بینیوه زینایان
 کردووه و قسه که یان بلاوه پیکردبوو .

خوینه ری به ریز تاوانی زینا و داوین پیسی یه کیکه له و
 تاوانه گه ورانه ی که له قیامه تدا سزای توندو تیزیان بو ئاماده
 کراوه، پابه ند بوون به داوینپاکی پرویه که له پروه جوان
 خاوینه کانی ئاینی پیروزی ئیسلام، چونکه زینا و داوین
 پیسی ئەبیته هوی نه هیشتنی سۆزو خوشه ویستی و تیک

چوونی په یوه ندى كۆمه لایه تی و تیکه ل بوونی وچه و نه وهی نیوان مروقه كان، ههروهها مروقی بی شهرهف و بیناموس به بی غیرهت و بی شه هامت حساب ده کریت و دین و ئیمانیشی لاوازه، به لام له هه مان کاتدا پاراستنی گیان و ژیانى مروقه كان و بهرگری کردن له کوشتنی مروقه به گومان و شوبهه و بوختانی ناحه زانه وه گه وره تره، راسته زینا و بهد رهوشتی قیزه ونه و ناپاکی و خیانه ته، هوکاری تیکدانی شیرازه ی کۆمه لگه یه، به لام تاوانی کوشتن قیزه ون تره زیاتر هوکاری تیکدانی کۆمه لگه یه، له پیشه وه بوت پون بویه وه که پینمایى و ته عالیمی شه ریه تی ئیسلامی له گه ل ره شه کوژی و کاری ناقانونی و پیشیل کردنی یاسادا نیه، ئەم رووداوه و ئەم فه رمایشته ی پیغه مبه ر (ﷺ) زیاتر ئەم پایه ده سه لمینیت :-

* } ﷺ :
: :

:
"
"
:
:
:
:
: {

واته: ئیبنو عه باس ده فه رمویت: پیاویك هاته لای پیغه مبه ر (ﷺ) گوتی ژنه كه م ده سستی كه س ناگیړیته وه (داوین پیس و بی رهوشته - والله اعلم)، پیغه مبه ر (ﷺ) فه رمووی: ئەگه ر ده زانی وایه ده توانی له گه لیدا نه ژیت و ته لاقی بده، پیاوه كه گوتی ده ترسم دووایی په شیمان ببه وه و دلم بوی بچیت، پیغه مبه ر (ﷺ) فه رمووی: ده ی مادام وایه ژیانى له گه لدا بگوزهرینه، (رهنگه مه به سستی ئەوه بییت به لكو په شیمان بیته وه ووازینیت)، خوینه ری به ریز به تیبینی ئەوه ی لیكدانه وه ی تر هیه بو ئەم فه رموده یه به لام چ له پرووی زمانه وانى عه ره بی و شوین كات و هوکاری فه رمایشته كه وه

ئەم لیکدانەوێهێه نزیکه له راستییەوه، (بۆچونی من له باره‌ی ئەم فەرمودەیه‌وه ئەگەر هەر ئەوه مەبه‌ست بێت، ئەوه‌ی لێده‌خوینرێته‌وه که ئەو پیاوه پیاویکی نامەرد و نەفس نزمه، چونکه پازیبه به گوزهران له‌گه‌ڵ ژنیکدا که خوشیناویت و خیانه‌تی لێده‌کات، ئیتر خو‌ی ئەمه‌ی قه‌بو‌له پیغه‌مبەر(ﷺ) بلیت چی!! ئومید ده‌خو‌ازیت سا به‌لکو ئەو ژنه تۆبه بکات و له‌خوا بترسیت و هاوسه‌ره‌که‌ی خو‌ی خوشبویت و خیانه‌تی ئی نه‌کات)، له‌باره‌ی چو‌نی مامه‌له‌کردن له‌م جو‌ره کیشانه‌دا ئیمامی نه‌وه‌وی ده‌فهرمویت: ئەگەر یه‌کیک زانی ژنه‌که‌ی زینای کردووه (به‌دنیایی به‌چاوی خو‌ی بینیبووی)، دروسته‌ بو‌ی تاوانباری بکات به‌دامه‌نپییسی (به‌یاسای لیعان) و لێی جیا بێته‌وه، جائه‌گه‌ر ژنه‌که‌ سکی پر نه‌بوو له‌و زینایه، واجب نیه تاوانباری بکات، به‌لکو ده‌توانیت دایپووشی و ته‌لاقی بدات، ئەوه خیر تره‌ باشتره له لیعان و ئابروو بردن، به‌لام ئەگه‌ر حه‌ملی ئی په‌یدا بوو پیویسته لیعانی بکات (پاش که‌میکی تر باسی لیعان

ده‌که‌ین)، لێی جیا بێته‌وه بو‌ ئەوه‌ی مناله‌که‌ که‌هینی ئەم نیه نه‌سه‌بی له‌سه‌ر ئەم لاجییت (کوشتنی ژنان-محممده‌گه‌زنه‌یه‌ی). له‌کو‌تایی ئەم فەرموده‌یه‌دا و لێره‌دا هه‌قه‌ بپرسین له ئیسلامدا سزای کوشتن له‌سه‌ر شه‌ره‌ف کوانی؟! بۆچی پیغه‌مبهری خوا (ﷺ) نافهرمویت: ئەو ژنه‌ کیه‌، له‌کو‌ییه، بو‌م به‌ینن باسزای داوین پیسی له‌سه‌ر جیبه‌جی بکه‌م، یان بۆچی به‌پیاوه‌که‌ نالیت پرۆ بیکوژه، یان بۆچی که‌س و کاری ژنه‌که‌ راناسپییریت که‌ لوت و گو‌ی بپرن یان بیکوژن و بیشارنه‌وه .

بۆچی شایه‌تی که‌متر له‌ چوارکه‌س و ه‌رناگی‌رت ؟

وهك له پيشهوه باسمان كرد بو سهلماندنی راستی پرودانی
زینا باوهڤ به قسهی که متر له چوار شایهت ناکریت ، چونکه
خوای پهروهردگار دهفهرمویت :

* {وَاللّٰتِيْ يٰۤاْتِيْنَ الْفٰحِشَةَ مِنْ نُّسٰۤاِكُمْ فَاَسْتَشْهَدُوْا عَلَیْهِنَّ
اَرْبَعَةً مِّنْكُمْ فَاِنْ شَهِدُوْا فَاَمْسِكُوْهُنَّ فِی الْبُیُوْتِ حَتّٰی یَتَوَفَّاهُنَّ
الْمَوْتُ اَوْ یَجْعَلَ اللّٰهُ لَهُنَّ سَبِيْلًا } النساء/ ۱۵ .

واته :- ئەو ژنانەى که فاحیشهو داوین پیسی دهکن به چوار
شایهت دهچهسپیت که داوین پیسن، به بوونی ئەو
چوارشایهته که به دلنیاى و به چاوى خویان زیناکهیان
بینیبت ئەنجا سزا ددرین .

ههروهها خوای گهوره له قورئاندا دهفهرمویت :-

* ❁

. / ❁

زانایانی تهفسیر لهأ سباب نزول واته هوی دابه زینی ئەم
ئایهته پیروزهدا دهفهرمون، پیش ئەوهی خوای گهوره ئایاتی
شایهت کاری دابه زینیت وا باو بوو له ناو عهربهکاندا که
پیاویک ههزی له ژنیک بکردایه و پارهیهکی وههاشی نهبوایه
که ژنیکى تر بهینیت ونهفهقهیان بکیشیت ئەوا یان بهزور و
نارهوا ئەو پارهو مارهیهیهی که دابووی به ژنه یهکه مینه که ی
لیی دهسهندهوه و ژنه که ی تری پیدههینا، یان بو ئەوهی
بهبی بهرامبهر دهستی لیی بیتهوه بوختانی زینای بو
ژنه که ی دهکردو ته لاقی دهدا، خودای عزوجل بو پاراستنی
مافی ژنان حوکمی چوار شاهیدی دامه زرانندو کار گه یشته
ئوهی باوهڤ بهتهنها شایهتیک نهکریت ئەگه هاتوو
هاوسهری ژنه که ییش بیته و کاره که شی به چاوی خوای
بینیبت، وهکو ئەم فهرمودانهی خوارهوه :-

* } (ﷺ):

(ﷺ)

(ﷺ): {

. واته: ئەو هاوه له بهرپهه پرسیاری کرد له پیغمبهر(ﷺ) ئایا پیاویکم له گهل ژنه کهم بینى له داوین پیسی، ناتوانم هیچ بکه م له بهر ئەوهی چوار شاهد نیه؟ پیغمبهر(ﷺ) فرمووی: به ئی. }
له فرموده یه کی تر دا هاتوو: {

(ﷺ):

{ (ﷺ)

واته: پیاویک، هاوپییه کی پیغمبهر(ﷺ) راده سپیڤیڤیت، پیی ده لیت: ئەی عاسم پیم بلی ئەگەر پیاوی پیاویکی بیگانهی له گهل ژنه کهیدا بینى ئەگەر بیکوژیت ئیوهش دهیکوژنهوه، ئەگەر نا ئەی چی بکات، ئەم پرسیاره م له پیغمبهر(ﷺ) بۆ

بکه، ئەویش پرسیاری کرد، پیغمبهر(ﷺ) پیی خوش نه بوو فرمووی هەر ده بیټ چوار شاهد بهینیت. ئاینی ئیسلام بۆ ته نهها حاله تیک یان بۆ سه رده م و زه مه نیکی دیاری کراو نه هاتوو، به لکو فراوان و گشتگیره، هه موو لایه کانی کیشه کهی ره چاو کردوو، رهنگه پیاویک رقی بیټ له ژنه کهی و نه توانیت به ئاسانی ته لاقی بدات، یان رقی له برا و که سوکاری ژنه کهی هه لگرتبیټ و له رقی نه واندا ژنه کهی ده ربکات، یان تووشی نه خووشی ده رونی و عه قلی و دلپیسی بوو بیټ، دهی باشه خو ناکریت باوه ر به م جو ره که سانه بکریت، که وایه پیویسته سنوریک، قهید و قیودیک هه بیټ هه تا کو مافی هیچ لایه ک ژیر پی نه کریت.



* یاسای مولاعنه شه ره نه فرین " چاره سه ری ئه م کیشه یه ده کات

له کاتی کدا ژنه که داوین پیسی ده کات و پیاوه کهش روداوه که به چاوی خوئی ده بینیت، ناشتوانیت کهس بکوژیت چونکه له ئیسلامدا ریگهی پینه دراوه، ئه دی چی بکات، ئه گهر ده شچیته لای پیغه مبه ر(ﷺ) ده بییت چوار شاهیدی هه بییت وه کو باسمان کرد، ئه گهر نا ئه وا خراپی به سه ر دیت، هه شتا داری ئی ده دریت و به بوختان چی و دروژن وله دین ده رچوو له قه له م ده دریت، بو چاره سه ری ئه م کیشه یه و بو درباز بوون له م بارودوخه ده رونیه، شه ریعه تی ئیسلامی یاسای مولاعنه ی داناوه که به م شیویه قورئانی پیروژ بریاری له سه ر ده دات و ده فه رمویت: -

() ﴿﴾
واته: خوای گه وره ده فه رمویت: ئه و که سانه ی ژنه کانیا ن به زینا تو مه تبار ده کهن و چوار شایه تیان نیه ده بییت هه ری که یان چوار جار به خوای گه وره سویند بخون که ئه وه ی ده یلین راست ده کهن، له پینجه م جاریشدا سویند بخوات بلیت نه فره تی خوا له سه رم ئه گهر دروبکه م، به م شیویه پیاوه که سزای بوختان کردنی له کول ده که ویت، هه روه ها ژنه کهش ئه گهر هاتوو چوار جار سویندی خوارد که میرده که ی درو ده کات له پینجه م جاریشدا سویند بخوات و بلیت نه فره تی خوا له سه رم ئه گهر میرده که م راست بکات و

له راستگۆیان بیټ، بهم شیوهیه ژنه که سزای زینای له کۆل ده که ویټ) له پاش ئەمه پیغه مبهەر (ﷺ) دهیفرموو خودا ده زانی که یه کیکتان درۆ ئەکات، ئایا یه کیکتان تهوبه دهکات؟ له پاشان دهیفرموو دلنیام یه کیکتان درۆ دهکات به لām پرۆن حسابتان له سهر خودا، پاش ئەمه به یه کجاری له یه کی جودا ده کردنه وه.

زایانانی تهفسیر هوئی دابه زینی ئەم ئایه ته پرۆزانه که یاسای (مولاعنه) ی تیدایه ده گیرنه وه بو پرو داویک که ریوایه ته که ی بهم شیوهیه یه: -

}* (ﷺ):

(ﷺ):

(ﷺ):

: ﴿

﴿.....

﴿

﴿.....

(ﷺ)

: (ﷺ)

: (ﷺ)

:

:

: (ﷺ)

: (ﷺ)

"{

."

واته : هیلالی کوری ئومه یه هاته خزمه تی هه زره تی پیغه مبهەر (ﷺ) گوتی: شه ریک کوری سه محائی یه هودیم کرتوو به سهر ژنه که مه وه، پیغه مبهەر (ﷺ) فه رمووی شتی وا

به قسهی پروت به بی به لگه سهرناگری، یا به لگه و شایهت دهینیت، یان داری هدی بوختانت له پشت ددری، گوتی: ئەهی پیغه مبهری خوا ئەمه چون حالیکه کاتی پیاوی به سهر ژنی خومانه وه بگرین برۆین به شوین به لگه و شایهتدا بگه پرین، پیغه مبهر (ﷺ) فهرمووی ههر ئه وهیه یا خود به لگه پهیدا دهکهیت یا خوت ئاماده دهکهیت بو سزای داری هدی له سهر بوختان کردن بو ژنی داوین پاک، هیلالیش گوتی: بهو خودایه که ئەم ئاینه راست و دروسته ی به تو دا ناردوه بو ئیمه قسه کهم راسته، که وابوو لیم پروونه که خوی تعالی له م بارهیه وه و هحیت بو دهنیریت و پشتی من پرگار دهکات له داری هدی، چونکه خوا له گهله حهقه .

ئیتز هه زه تهی جو برائیل ئەم ئایاتانه ی بو هه زه تهی پیغه مبهر هینا که ئادابی مولاعنه، واته شه پر نه فرین کردنی تیدایه ئەمهش به مه بهستی پاراستنی ژیان و کهرامهت و حورمهتی مروقه، وه که له پروودا وه که دا دهرده که ویت زوریک له به لگه کان سه لماندوویانه که ژنه که زینای کردوه و بو پیغه مبهریش (ﷺ)

به حوکمی وه حی و موعجیزه ی پیغه مبهرایه تی شته که ئاشکرابووه، به لام هیشتا سزاکه هه رجی به جی نه کراوه، چونکه وه کو باسم کرد مه بهست له سزاکه ته نها ترساندنه و جی به جیش ناکریت ته نها به گویره ی یاساو شهرت و شروته کانی خوی نه بیته، ئەوه ته پیاوه که ده لیت ئەهی پیغه مبهری خودا فلانم گرتووه به سهر ژنه که مه وه، به لام ژنه که حاشا دهکات و ده لیت شتی وه ها نیه، له پاشان ژنه که مندالی ده بیته پیغه مبهر (ﷺ) ده فه رمو یته: ئەگه ر منداله که ئاواو ئاوا بیته ئەوا پیاوه که راست دهکات و ژنه که درو دهکات، به لام ئەگه ر وانه بوو که واته ژنه که راست دهکات و پیاوه که بوختانی بو کردووه، پاشان که منداله که بوو دیار بوو که توخمی زوله، عه رزی پیغه مبهریان کرد فه رمووی (ﷺ): ناتوانم هیچ بکه م چونکه له م باره وه بریاری خودا له پیشتره، (بریاری خودا عزوجل ئەوه یه که کهس بو ی نیه تو مه تی زینا بداته پال ئەو ژنه، چونکه مه رجه کان به جی نه هاتوون)، له گیڕانه وه یه کی تر دا پیاویک پرسیاری له ئین عباس (ﷺ) کرد

ئایا ئەم ژنه ئەو ژنەیه که پیغەمبەر (ﷺ) دەرەقی فەرمویەتی "ئەگەر که سیکم بی بەینە و شاھید ڕەجم بکردایە ئەو ژنەم ڕەجم دەکرد"، ئیبنو عباس فەرمووی: سەبارەت بە هەموو ژنیکیە که فیعلی فاحیشەو زینا کە ی ئاشکرا بیّت، بەلام لە بەر نەبوونی شاھید بە پپی مەرجهکانی نەتوانیّت ڕەجم بکریّت .

کەواتە ئەو کوشتارو ڕەشە کوژییە که بەرامبەر ژنان دەکریّت یان ئەو فشارو سزا دەروونیانە که وا دەکات ژنان خویان بسووتینن، بە گوێرە ی تەعالیم و ڕینمایی ئایەتەکانی قورئانی پیروو فەرموودەکانی پیغەمبەر (ﷺ)، کار گەلیکی نابەجی و نا ڕەوان و بەتاوانی گەرە لە قەلەم دەدرین، خوینەری بە ڕیز هەرئەمەش بوو که هانی دام ئەم چەند لاپەرەیه بنووسم، که ئەرکیکی ئاینی و ئەخلاق و نەتەوایی یە هەموو تاک و چین و توێژەکانی کۆمەلگەمان لە ئاستی ئەم تاوانانە بی دەنگ نەبن .

لەکوئایدا دەلیم ، خوایه گیان بە شاھید بە ئەوا من ڕوونم کردەووە که پەيامە جوانە کەت، قورئانی پیروو فەرمایشتەکانی پیغەمبەرە خوشەو یستە کەت (ﷺ) هیچ کاتیکی هاندر نین و لە پشت ئەم ستەم و ناعەدالەتیانەو نین، لە سەر قسەیه که یان موبایل و تیلیفونیک یان سوار بوونی سەیارەیه که یان دانیشتن لە ژووری فەرمانگەیه که یان سەردانی مالی هاوڕییه که ژنی بیتاوان دەکوژریّت، خوایه گیان لە گوناھی ئەو خوانەناسانە هاوبەش نەبین، لە قەبر و قیامەت لە گەل بکوژ و خراپە کاران حەشرمان نەکەیت، لە سایە و سیبەری نیعمەتی ئیمان و ئیسلامی راستە قینە بمانحە سینیتەو، آمین .

كۆتايى مه بهست

خوينهري بهريز گوماني تيدا نيه كه داوين پاكى يه كيكه له سىما جوان و خاوينه كاني ميلله ته كه مان، من دلنيام هه موو تاكيكى ئەم كورده، به پياو و ژنه وه له مپهري چه پره و كومونىست و سوشىاليسته وه هه تا ئەو پهري ديمكرات و ناسيونالىست و ئاين پهروه، ئەم پهوشته قيزه ونه مان ب هلاوه زور ناشيرينه، هه زناكهين و پيمان خوش نيه كه داوين پيسى و لهش فروشى بلاويته وه و په ره سينيت له ناو گهل و ميلله ته كه ماندا "مه گه ر به ده گمه ن"، به لگه نه ويستيشه هه ركومه لگه يه كه داوين پيسى تيدا بلاوييه وه ئەوا په رته وازه ده بن و چه نده ها نه خوشى جه سته يي و ده روني ليسان په يدا ده بيت، جاليره وه داواكارم له ماموستاياني به ريز، زاناياني ئايني هه روه ها خه مخوراني گه له كه م، نه ليين

ئەم مه لايه له م نوسينه دا ده رگاي به پرووى فه ساددا كردوته وه ، به پيچه وانه وه ئەم نوسينه ي به رده ستت له كاتيكدانوسراوه كه سته ميكي زور له تويژيكي گه وري ميلله ته كه مان ده كريت (سالي 2005 نوسراوه- به داخه وه تاكو ئەمپروش هه روه كو خويه تي) به چاوي خوم ده بينم به گوييه كانم ده بيستم پروژانه، به بي تاوان، له سه ر هيج!! له سه ره له يه كي ساده و ئاسايي، له سه ر شتيكي بچوك، ژن ده كوژريت، ده خنكي نريت و ده خريته ناو زيراب و بيره كو نه كان }

{ ٩ ، ناو و شوهره تتيان
ده زرينريت، ئابرويان ده بريت و بي ريز ده كرين، هه ره شه يان ليده كريت و ناچار ده كرين خويان بكوژن و ئاگر له خويان به ر بدن، منيش ناتوانم بيده نگ بم و هه لويستم نه بيت و شتيك نه نوسم، كه واته ئەم نوسينه ي من له بارودوخ و سه رده ميكي تايبه تدا نوسراوه، ده رمانه بو نه خوشيه كه كه په ريه سه ندووه ، نه كه خوراكيك بو هه موو كات و سه رده ميك .

والله من وراو القصد .

بۆ نووسىنى ئەم بابەتە كەم و زۆر سود لەم سەرچاوانە

وەرگىراوه:-

لەپاش قورئانى پيروز..

۱

سەرچاوهكان

(ههروهها وهرگیپراوه کوردییهکهی کتیبهکه-نوری فارس
حهمهخان) .

(ههروهها وهرگیپراوه
کوردییهکهی بهپینوسی مامۆستانوری فارس حهمهخان) .

:

هـ ۱۴۰۳

۱۸

./

- ۲۱- تهفسیری (قورئانی پیروژ، وهرگیپراوی مامؤستا ههژار- چاپخانهی بزرگ قران کریم) ، ههروهاتهفسیری نامی بو قورئانی پیروژ، مهلا عبدالکریمی مدرس، بغداد - ۱۹۸۳ .
- ۲۲- اقتران النیرین فی مجمع البحرین، دانراوی مامؤستا مهلا رهشیدبهگی بابان، بغداد- ۱۹۹۰ .
- ۲۳- فیهی ئاسان ، احمد عیسا عاشور- وهرگیپراوی نوری فارس حمه خان- ۱۹۹۶ .
- ۲۴- چۆن مامهله له گهله سونهتی پیغه مبهردا بکهین/ د. یوصف ، وهرگیپراوی حمه کریم عبدالله .
- ۲۵- خویندنه وهیهک بو مافی مروؤ ، له دهقه ئیسلامی ومروقیه کاند/ مافی رهروهر بکر حمه صدیق- ۲۰۰۲ .
- (دهسنوسیکی نووسهری ئەم چهند لاپه رهیهیه هیشتا چاپ نه کردوه) .

پیراست

بابەت

پیشهکی

لاپه‌ره

۳

به‌ئشی یه‌که‌م / له‌ده‌روازه‌وه

۱۱

چه‌ند ووشه‌یه‌ک له وه‌صفی ژندا

۱۴

چه‌ند مافی‌ک له مافه‌کانی ژنان- مافی ئافره‌ت له داکۆکی کردن

له‌مافی _____ ه‌کانی خ _____ وۆ

۲۰

مافی ده‌رچون و به‌شداری کردن

۲۵

حه‌ج پایه‌یه‌کی تر له پایه‌کانی ئیسلام

۲۹

له سه‌رده‌می پی‌یغه‌مبه‌ردا (ﷺ) ژنان له‌گه‌ل پیاواندا به‌شداری

۳۳

شه‌پریان کردووه

فیربوونی زانیاری پی‌ویسته له‌سه‌ر شانی موسلمان

۳۸

مافه‌کانی ژن له‌بواری هاوسه‌رگیریدا- ئایا کچ ده‌توانی‌ت
ب‌پیارو داخوازی باوکی یان سه‌رپه‌رشتیاره‌که‌ی له
به‌شوودانیدا هه‌لبوه‌شینیته‌وه ؟

۴۱

بابەت

لاپه‌ره

قیوامه‌ی پیاو له‌سه‌ر ژن

۴۸

به‌ئشی دووه‌م / کوشتنی ژن به‌بیانوی شهره‌ف و ئابروو

۵۱

کوشتن له ئیسلامدا

۶۹

مه‌به‌ست و مه‌غزای پشت حوکمه شه‌ریه‌کان

۷۹

په‌جم کردن

۸۰

جیاوازی بیروپای زانایان- ئایا ژن له سه‌ره‌یج تاوانیک

۸۳

ده‌کوژریت ؟

سه‌لمانندی پوودانی زینا مه‌حاله

۸۶

ئه‌وگومانانه‌ی که سزای زینا لا ده‌به‌ن

۹۲

ناو‌زپاندن و تۆمه‌تبارکردنی که‌سانی دی به زینا تاوانیکی

۱۱۵

گه‌وره‌یه

۱۲۵

بوچی باوه‌ر به قسه‌ی شایه‌تیک ناکریت

- ۱۲۹ یاسای مولا عه نه (شهره نه فرین) چاره سه ری ئه م کیشه یه
۱۳۷ کۆتایی مه به ست
۱۴۰ سه رچاوه کان